

eul_wid: daw-am

Ἀριστοφάνης ὁ Ἀθηναῖος · Aristophanes of Athens

Knights

Ἰππῆς

Period: Κλασική Classical
Dialect: Κωμωδία Ἀττική Attic Comedy
Domain: Κωμωδία Comedy
Format: Ἑμμετρος Verse

ΟΙΚΕΤΗΣ Α

¹ Ἰατταταιᾶξ τῶν κακῶν, ἰατταταῖ. Κακῶς Παφλαγὸνα τὸν νεώνητον κακὸν αὐταῖσι βουλαῖς ἀπολέσειαν οἱ θεοί. Ἐξ οὗ γὰρ εἰσήρρησεν εἰς τὴν οἰκίαν
⁵ πληγὰς ἀεὶ προστρίβεται τοῖς οἰκέταις.

ΟΙΚΕΤΗΣ Β

⁶ Κάκιστα δῆθ' οὗτός γε πρῶτος Παφλαγόνων αὐταῖς διαβολαῖς.
⁷ ὦ κακόδαιμον, πῶς ἔχεις;
⁷ Κακῶς καθάπερ σύ.
⁸ Δεῦρο δὴ πρόσσελθ', ἵνα ξυναυλίαν κλαύσωμεν Οὐλύμπου νόμον.
¹⁰ Μυμῦ μυμῦ μυμῦ μυμῦ μυμῦ μυμῦ.
¹⁰ Τί κινυρόμεθ' ἄλλως; Οὐκ ἐχρῆν ζητεῖν τινα σωτηρίαν νῶν, ἀλλὰ μὴ κλάειν ἔτι;
¹⁰ Τίς οὖν γένοιτ' ἄν;
¹³ Λέγε σύ.
¹³ Σὺ μὲν οὖν μοι λέγε, ἵνα μὴ μάχωμαι.
¹⁴ Μὰ τὸν Ἀπόλλω γὰρ μὲν οὔ.
¹⁵ Ἄλλ' εἰπὲ θαρρῶν, εἴτα κάγω σοὶ φράσω.
¹⁷ Ἄλλ' οὐκ ἔνι μοι τὸ θρέττε. Πῶς ἂν οὖν ποτε εἴποιμ' ἂν αὐτὸ δῆτα κομπευρικῶς; —
¹⁶ Πῶς ἂν σύ μοι λέξειας ἀμὲ χρὴ λέγειν;
¹⁹ Μή μοί γε, μή μοι, μή διασκανδικίσῃς
²⁰ ἀλλ' εὐρέ τιν' ἀπόκινον ἀπὸ τοῦ δεσπότου.
²⁰ Λέγε δὴ μο — λω — μεν ξυνεχὲς ὥδι ξυλλαβών.
²⁰ Καὶ δὴ λέγω· Μολωμε ν.
²² Ἐξόπισθέ νυν αὖ — το φάθι τοῦ μολωμεν.
²³ Αὐτο.
²³

- Πάνυ καλῶς. Ὡσπερ δεφόμενός νυν ἀτρέμα πρῶτον λέγε
25 τὸ μολωμε ν, εἴτα δ' αὐτ ο, κᾶτ' ἐπάγων πυκνόν.
25 Μολωμεν αὐτο μολωμεν αὐτομολῶμεν.
26 Ἦν, οὐχ ἡδύ;
27 Νῆ Δία· πλήν γε περὶ τῷ δέρματι δέδοικα τουτονὶ τὸν οἰωνόν.
28 Τί δαί;
28 Ὅτι τὸ δέρμα δεφομένων ἀπέρχεται.
30 Κράτιστα τοίνυν τῶν παρόντων ἐστὶ νῶν, θεῶν ἰόντε προσπείειν του πρὸς βρέτας.
30 Ποῖον βρέτας; 〈Φέρ'〉 ἐτεδὸν ἡγεῖ γὰρ θεοῦς;
30 Ἦγωγε.
33 Ποίω χρώμενος τεκμηρίω;
33 Ὅτι θεοῖσιν ἐχθρός εἰμ'. Οὐκ εἰκότως;
35 Εὖ προσβιβάξεις μ'. Ἀλλ' ἐτέρᾳ πη σκεπτέον. Βούλει τὸ πρᾶγμα τοῖς θεαταῖσιν φράσω;
35 Οὐ χεῖρον· ἐν δ' αὐτοὺς παραιτησώμεθα, ἐπίδηλον ἡμῖν τοῖς προσώποισιν ποεῖν, ἣν τοῖς ἔπει
χαίρωσι καὶ τοῖς πράγμασιν.
40 Λέγοιμ' ἂν ἤδη. Νῶν γάρ ἐστι δεσπότης ἄγροικος ὀργήν, κυαμοτρώξ, ἀκράχολος, Δῆμος
Πυκνίτης, δύσκολον γερόντιον ὑπόκωφον. Οὗτος τῇ προτέρᾳ νομηνίᾳ ἐπρίατο δοῦλον
βυρσοδέψην, Παφλαγὸνα
45 πανουργότατον καὶ διαβολώτατόν τινα. Οὗτος καταγνοὺς τοῦ γέροντος τοὺς τρόπους, ὁ
βυρσοπαφλαγών, ὑποπесὼν τὸν δεσπότην ἤκαλλ', ἐθώπευ', ἐκολάκευ', ἐξηπάτα κοσκυλματίοις
ἄκροισι, τοιαυτὶ λέγων·
45 «ὦ Δῆμε, λοῦσαι πρῶτον ἐκδικάσας μίαν, ἐνθοῦ, ρόφησον, ἔντραγ', ἔχε τριώβολον. Βούλει
παραθῶ σοι δόρπον;» Εἴτ' ἀναρπάσας ὃ τι ἂν τις ἡμῶν σκευάσῃ τῷ δεσπότῃ Παφλαγών
κεχάρισται τοῦτο. Καὶ πρώην γ' ἐμοῦ
55 μᾶζαν μεμαχότος ἐν Πύλῳ Λακωνικὴν, πανουργότατά πως παραδραμὼν ὑφαρπάσας αὐτὸς
παρέθηκε τὴν ὑπ' ἐμοῦ μεμαγμένην. Ἡμᾶς δ' ἀπελαύνει κούκ ἔῃ τὸν δεσπότην ἄλλον
θεραπεύειν, ἀλλὰ βυρσίην ἔχων
60 δειπνοῦντος ἐστὼς ἀποσοβεῖ τοὺς ῥήτορας. Ἄιδει δὲ χρησμούς· ὁ δὲ γέρων σιβυλλιᾷ. Ὁ δ'
αὐτὸν ὡς ὀρᾷ μεμακκοακότα, τέχνην πεπόηται· τοὺς γὰρ ἔνδον ἀντικρυς ψευδῇ διαβάλλει·
κᾶτα μαστιγούμεθα
65 ἡμεῖς· Παφλαγὼν δὲ περιθέων τοὺς οἰκέτας αἰτεῖ, ταραττει, δωροδοκεῖ λέγων τάδε· «Ὁρᾶτε τὸν
Ἵλαν δι' ἐμὲ μαστιγούμενον; Εἰ μή μ' ἀναπέισετ', ἀποθανεῖσθε τήμερον.» Ἡμεῖς δὲ δίδομεν· εἰ
δὲ μή, πατούμενοι
70 ὑπὸ τοῦ γέροντος ὀκταπλάσιον χέζομεν. Νῦν οὖν ἀνύσαντε φροντίσωμεν, ὦγαθέ, ποίαν ὁδὸν
νῶ τρεπτέον καὶ πρὸς τίνα.
70 Κράτιστ' ἐκείνην τὴν μολωμε ν, ὦγαθέ.
70 Ἀλλ' οὐχ οἷόν τε τὸν Παφλαγόν' οὐδὲν λαθεῖν·
75 ἐφορᾷ γὰρ αὐτὸς πάντ'. Ἔχει γὰρ τὸ σκέλος τὸ μὲν ἐν Πύλῳ, τὸ δ' ἕτερον ἐν τήκκλησίᾳ.
Τοσόνδε δ' αὐτοῦ βῆμα διαβεβηκότος ὁ πρωκτός ἐστιν αὐτόχρημ' ἐν Χάοσιν, τῷ χεῖρ' ἐν
Αἰτωλοῖς, ὁ νοῦς δ' ἐν Κλωπιδῶν.
80 Κράτιστον οὖν νῶν ἀποθανεῖν.

80 Ἀλλὰ σκόπει, ὅπως ἂν ἀποθάνοιμεν ἀνδρικώτατα.
80 Πῶς δῆτα, πῶς γένοιτ' ἂν ἀνδρικώτατα; Βέλτιστον ἡμῖν αἶμα ταύρειον πιεῖν·
80 ὁ Θεμιστοκλέους γὰρ θάνατος αἰρετώτερος.
85 Μὰ Δί' ἄλλ' ἄκρατον οἶνον ἀγαθοῦ δαίμονος. Ἴσως γὰρ ἂν χρηστόν τι βουλευσαίμεθα.
85 Ἴδού γ' ἄκρατον. Περὶ ποτοῦ γοῦν ἐστί σοι. Πῶς δ' ἂν μεθύων χρηστόν τι βουλεύσαιτ' ἀνήρ;
85 Ἄληθες, οὗτος; κρουνοχυτροληραῖος εἶ.
90 Οἶνον σὺ τολμᾷς εἰς ἐπίνοιαν λοιδορεῖν; Οἶνου γὰρ εὖροις ἂν τι πρακτικώτερον; Ὅρᾳς, ὅταν
πίνωσιν ἄνθρωποι, τότε πλουτοῦσι, διαπράττουσι, νικῶσιν δίκας, εὐδαιμονοῦσιν, ὠφελοῦσι
τοὺς φίλους.
95 Ἀλλ' ἐξένεγκέ μοι ταχέως οἶνου χοᾶ, τὸν νοῦν ἴν' ἄρδω καὶ λέγω τι δεξιόν.
95 Οἴμοι, τί ποθ' ἡμᾶς ἐργάσει τῷ σῷ ποτῷ;
95 Ἀγάθ'· ἄλλ' ἔνεγκ'. ἐγὼ δὲ κατακλινήσομαι. Ἦν γὰρ μεθυσθῶ, πάντα ταυτὶ καταπάσω
95 βουλευμάτων καὶ γνωμιδίων καὶ νοιδίων.
95 Ὡς εὐτυχῶς ὅτι οὐκ ἐλήφθην ἔνδοθεν κλέπτων τὸν οἶνον.
102 Εἰπέ μοι, Παφλαγῶν τί δρᾷ;
102 Ἐπίπαστα λείξας δημιόπραθ' ὁ βάσκανος ῥέγκει μεθύων ἐν ταῖσι βύρσαις ὕπτιος.
105 Ἴθι νυν, ἄκρατον ἐγκάναξόν μοι πολὺν σπονδήν.
106 Λαβὲ δὴ καὶ σπεῖσον ἀγαθοῦ δαίμονος.
106 Ἔλχ', ἔλκε τὴν τοῦ δαίμονος τοῦ Πραμνίου. Ὡ δαῖμον ἀγαθέ, σὸν τὸ βούλευμ', οὐκ ἐμόν.
106 Εἴπ', ἀντιβολῶ, τί ἐστι;
109 Τοὺς χρησμοὺς ταχὺ
110 κλέψας ἔνεγκε τοῦ Παφλαγόνος ἔνδοθεν, ἕως καθεύδει.
111 Ταῦτ'. Ἀτὰρ τοῦ δαίμονος δέδοιχ' ὅπως μὴ τεύξομαι κακοδαίμονος.
111 Φέρε νυν, ἐγὼ ἑμαυτῷ προσαγάγω τὸν χοᾶ, τὸν νοῦν ἴν' ἄρδω καὶ λέγω τι δεξιόν.
115 Ὡς μεγάλ' ὁ Παφλαγῶν πέρδεται καὶ ῥέγκεται, ὥστ' ἔλαθον αὐτὸν τὸν ἱερὸν χρησμὸν λαβών,
ὄνπερ μάλιστ' ἐφύλαττεν.
117 Ὡ σοφώτατε. — Φέρ' αὐτόν, ἴν' ἀναγνῶ σὺ δ' ἔγχεον πιεῖν ἀνύσας τι. Φέρ' ἴδω, τί ἄρ' ἔνεστιν
αὐτόθι;
120 Ὡ λόγια. Δός μοι, δὸς τὸ ποτήριον ταχύ.
120 Ἴδού. Τί φης' ὁ χρησμός;
121 Ἐτέραν ἔγχεον.
121 Ἐν τοῖς λογίοις ἔνεστιν· «Ἐτέραν ἔγχεον;»
121 Ὡ Βάκι.
123 Τί ἐστι;
123 Δὸς τὸ ποτήριον ταχύ.
123 Πολλῷ γ' ὁ Βάκις ἐχρήτο τῷ ποτηρίῳ.
125 Ὡ μιὰρὲ Παφλαγῶν, ταῦτ' ἄρ' ἐφυλάττου πάλαι, τὸν περὶ σεαυτοῦ χρησμὸν ὀρρωδῶν.
126 Τιή;
126 Ἐνταῦθ' ἔνεστιν, αὐτὸς ὡς ἀπόλλυται.

126 Καὶ πῶς;
 128 Ὅπως; ὁ χρησμός ἀντικρυς λέγει ὡς πρῶτα μὲν στυππειοπώλης γίγνεται,
 130 ὃς πρῶτος ἔξει τῆς πόλεως τὰ πράγματα.
 130 Εἷς οὐτοσὶ πώλης. Τί τούντεϋθεν; λέγε.
 130 Μετὰ τοῦτον αὖθις προβατοπώλης δεύτερος.
 130 Δύο τώδε πῶλα. Καὶ τί τόνδε χρή παθεῖν;
 130 Κρατεῖν, ἕως ἕτερος ἀνὴρ βδελυρώτερος
 135 αὐτοῦ γένοιτο· μετὰ δὲ ταῦτ' ἀπόλλυται. Ἐπιγίγνεται γὰρ βυρσοπώλης ὁ Παφλαγών, ἄρπαξ,
 κεκράκτης, Κυκλοβόρου φωνὴν ἔχων.
 135 Τὸν προβατοπώλην ἦν ἄρ' ἀπολέσθαι χρεὼν ὑπὸ βυρσοπώλου;
 139 Νῆ Δί'.
 139 Οἴμοι δέιλαιος.
 140 Πόθεν οὖν ἂν ἔτι γένοιτο πώλης εἷς μόνος;
 140 Ἦτ' ἔστιν εἷς ὑπερφυᾷ τέχνην ἔχων.
 140 Εἴπ', ἀντιβολῶ, τίς ἐστιν;
 142 Εἴπω;
 142 Νῆ Δία.
 142 Ἀλλαντοπώλης ἔσθ' ὁ τοῦτον ἐξελῶν.
 142 Ἀλλαντοπώλης; ὦ Πόσειδον, τῆς τέχνης.
 145 Φέρε, ποῦ τὸν ἄνδρα τοῦτον ἐξευρήσομεν;
 145 Ζητῶμεν αὐτόν. Ἀλλ' ὁδὶ προσέρχεται ὥσπερ κατὰ θεὸν εἰς ἀγοράν. ὦ μακάριε ἀλλαντοπῶλα,
 δεῦρο δεῦρ', ὦ φίλτατε, ἀνάβαινε σωτὴρ τῇ πόλει καὶ νῶν φανείς.

ΑΛΛΑΝΤΟΠΩΛΗΣ

145 Τί ἐστι; Τί με καλεῖτε;
 145 Δεῦρ' ἔλθ', ἵνα πύθη ὡς εὐτυχῆς εἶ καὶ μεγάλως εὐδαιμονεῖς.
 145 Ἴθι δὴ, κάθελ' αὐτοῦ τούλεδὸν καὶ τοῦ θεοῦ τὸν χρησμόν ἀναδίδαξον αὐτόν ὡς ἔχει· ἐγὼ δ' ἰὼν
 προσκέψομαι τὸν Παφλαγόνα.
 155 Ἄγε δὴ σὺ κατάθου πρῶτα τὰ σκεύη χαμαί· ἔπειτα τὴν γῆν πρόσκυσον καὶ τοὺς θεοὺς.
 155 Ἴδού· τί ἐστιν;
 157 ὦ μακάρι', ὦ πλούσιε, ὦ νῦν μὲν οὐδεῖς, αὔριον δ' ὑπέρμεγας, ὦ τῶν Ἀθηνῶν ταγὲ τῶν
 εὐδαιμόνων.
 160 Τί μ', ὦγάθ', οὐ πλύνειν ἑᾶς τὰς κοιλίας πωλεῖν τε τοὺς ἀλλᾶντας, ἀλλὰ καταγελᾶς;
 160 ὦ μῶρε, ποίας κοιλίας; Δευρὶ βλέπε. Τὰς στίχας ὀρᾶς τὰς τῶνδε τῶν λαῶν;
 163 Ὅρῳ.
 163 Τούτων ἀπάντων αὐτὸς ἀρχέλας ἔσει,
 165 καὶ τῆς ἀγορᾶς καὶ τῶν λιμένων καὶ τῆς πυκνός βουλήν πατήσεις καὶ στρατηγούς κλαστάσεις,
 δήσεις, φυλάξεις, ἐν πρυτανείῳ λαικάσεις.
 165 Ἐγώ;
 168 Σὺ μέντοι· κούδέπω γε πάνθ' ὀρᾶς. Ἀλλ' ἐπανάβηθι κάπῃ τούλεδὸν τοδὶ

170 καὶ κάτιδε τὰς νήσους ἀπάσας ἐν κύκλῳ.
 170 Καθορῶ.
 171 Τί δαί; τὰμπόρια καὶ τὰς ὀλκάδας;
 171 Ἔγωγε.
 172 Πῶς οὖν οὐ μέγας εὐδαιμονεῖς; Ἔτι νυν τὸν ὀφθαλμὸν παράβαλλ' εἰς Καρίαν τὸν δεξιόν,
 τὸν δ' ἕτερον εἰς Καρχηδόνα.
 175 Εὐδαιμονήσω δ', εἰ διαστραφήσομαι;
 175 Οὐκ, ἀλλὰ διὰ σοῦ ταῦτα πάντα πέρναται· γίγναι γάρ, ὡς ὁ χρησμὸς οὕτοσί λέγει, ἀνὴρ
 μέγιστος.
 178 Εἰπέ μοι, καὶ πῶς ἐγὼ ἀλλαντοπώλης ὦν ἀνὴρ γενήσομαι;
 180 Δι' αὐτὸ γάρ τοι τοῦτο καὶ γίγναι μέγας, ὅτι πονηρὸς καὶ ἀγορᾶς εἶ καὶ θρασύς.
 180 Οὐκ ἀξιῶ γὰρ ἑμαυτὸν ἰσχύειν μέγα.
 180 Οἴμοι, τί ποτ' ἔσθ' ὅτι σαυτὸν οὐ φῆς ἄξιον; Ξυνειδέναι τί μοι δοκεῖς σαυτῷ καλόν.
 185 Μῶν ἐκ καλῶν εἶ κάγαθων;
 185 Μὰ τοὺς θεούς, εἰ μὴ 'κ πονηρῶν γ'.
 186 ὦ μακάριε τῆς τύχης, ὅσον πέπονθας ἀγαθὸν εἰς τὰ πράγματα.
 186 Ἄλλ', ὦγάθ', οὐδὲ μουσικὴν ἐπίσταμαι πλὴν γραμμάτων, καὶ ταῦτα μέντοι κακὰ κακῶς.
 190 Τουτί μόνον ζ' ἔβλαψεν, ὅτι καὶ κακὰ κακῶς.
 190 Ἡ δημαγωγία γὰρ οὐ πρὸς μουσικοῦ ἔτ' ἐστὶν ἀνδρὸς οὐδὲ χρηστοῦ τοὺς τρόπους, ἀλλ' εἰς
 ἀμαθίαν καὶ βδελυρόν. Ἀλλὰ μὴ παρῆς ἅ σοι διδόσας ἐν τοῖς λογίοισιν οἱ θεοί.
 195 Πῶς δὴτά φης ὁ χρησμὸς;
 195 Εὖ νῆ τοὺς θεοὺς καὶ ποικίλως πως καὶ σοφῶς ἠνιγμένος Ἄλλ' ὁπότεν μάρψῃ βυρσαίετος
 ἀγκυλοχήλης γαμφηλῆσι δράκοντα κοάλεμον αἵματοπώτην, δὴ τότε Παφλαγόνων μὲν
 ἀπόλλυται ἢ σκοροδόαλην,
 195 κοιλιοπώλῃσιν δὲ θεὸς μέγα κῦδος ὀπάζει, αἶ κα μὴ πωλεῖν ἀλλᾶντας μᾶλλον ἔλονται.
 195 Πῶς οὖν πρὸς ἐμὲ ταῦτ' ἐστίν; ἀναδίδασκέ με.
 195 Βυρσαίετος μὲν ὁ Παφλαγὼν ἐσθ' οὕτοσί.
 195 Τί δ' ἀγκυλοχήλης ἐστίν;
 204 Αὐτό που λέγει,
 205 ὅτι ἀγκύλαις ταῖς χερσὶν ἀρπάζων φέρει.
 205 Ὁ δράκων δὲ πρὸς τί;
 206 Τοῦτο περιφανέστατον. Ὁ δράκων γάρ ἐστι μακρόν ὃ τ' ἀλλᾶς αὖ μακρόν· εἴθ' αἵματοπώτης
 ἔσθ' ὃ τ' ἀλλᾶς χῶ δράκων. Τὸν οὖν δράκοντά φησι τὸν βυρσαίετον
 210 ἥδη κρατήσῃν, αἶ κα μὴ θαλφθῇ λόγοις.
 210 Τὰ μὲν λόγι' αἰκάλλει με· θαυμάζω δ' ὅπως τὸν δῆμον οἶός τ' ἐπιτροπεύειν εἴμ' ἐγώ.
 210 Φαυλότατον ἔργον· ταῦθ' ἅπερ ποεῖς πόει·
 210 τάραττε καὶ χόρδευ' ὁμοῦ τὰ πράγματα
 215 ἅπαντα, καὶ τὸν δῆμον αἰεὶ προσποιῶ ὑπογλυκαίνων ῥηματίοις μαγειρικοῖς. Τὰ δ' ἄλλα σοι
 πρόσσεσι δημαγωγικά, φωνὴ μιαρά, γέγονας κακῶς, ἀγοραῖος εἶ· ἔχεις ἅπαντα πρὸς πολιτείαν
 ἃ δεῖ·

- 220 χρησμοί τε συμβαίνουσι καὶ τὸ Πυθικόν. Ἀλλὰ στεφανοῦ καὶ σπένδε τῷ Κοαλέμῳ· χῶπως
ἀμυνεῖ τὸν ἄνδρα.
- 222 Καὶ τίς ξύμμαχος γενήσεται μοι; Καὶ γὰρ οἱ τε πλούσιοι δεδίασιν αὐτὸν ὃ τε πένης βδύλλει
λεώς.
- 225 Ἀλλ' εἰσὶν ἱππῆς ἄνδρες ἀγαθοὶ χίλιοι μισοῦντες αὐτόν, οἱ βοηθήσουσί σοι, καὶ τῶν πολιτῶν οἱ
καλοὶ τε κἀγαθοί. καὶ τῶν θεατῶν ὅστις ἐστὶ δεξιός, κἀγὼ μετ' αὐτῶν χῶ θεὸς ξυλλήψεται.
- 230 Καὶ μὴ δέδιθ'· οὐ γὰρ ἐστὶν ἐξηκασμένος· ὑπὸ τοῦ δέου γὰρ αὐτὸν οὐδεὶς ἤθελεν τῶν
σκευοποιῶν εἰκάσαι. Πάντως γε μὴν γνωσθήσεται· τὸ γὰρ θέατρον δεξιόν.
- 230 Οἷμοι κακοδαίμων, ὁ Παφλαγῶν ἐξέρχεται.

ΠΑΦΛΑΓΩΝ

- 235 Οὗτοι μὰ τοὺς δώδεκα θεοὺς χαίρησεν, ὅτι· πὶ τῷ δήμῳ ξυνόμνυτον πάλαι. Τουτὶ τί δρᾷ τὸ
Χαλκιδικὸν ποτήριον;
- 235 Οὐκ ἔσθ' ὅπως οὐ Χαλκιδέας ἀφίστατον. Ἀπολεῖσθον, ἀποθανεῖσθον, ὦ μιαιρωτάτῳ.
- 240 Οὗτος, τί φεύγεις; Οὐ μενεῖς; ὦ γεννάδα ἀλλαντοπῶλα μὴ προδῶς τὰ πράγματα. Ἄνδρες ἱππῆς,
παραγένεσθε· νῦν ὁ καιρὸς. ὦ Σίμων, ὦ Παναίτι, οὐκ ἔλᾱτε πρὸς τὸ δεξιὸν κέρας; Ἄνδρες
ἐγγύς. Ἀλλ' ἀμύνου κἀπαναστρέφου πάλιν.
- 245 Ὁ κονιορτὸς δηλὸς αὐτῶν ὡς ὁμοῦ προσκειμένων. Ἀλλ' ἀμύνου καὶ δίωκε καὶ τροπὴν αὐτοῦ
ποιοῦ.

ΧΟΡΟΣ ΙΠΠΕΩΝ

- 247 Παῖε παῖε τὸν πανοῦργον καὶ ταραξιπόστρατον καὶ τελώνην καὶ φάραγγα καὶ Χάρυβδιν
ἀρπαγῆς, καὶ πανοῦργον καὶ πανοῦργον· πολλάκις γὰρ αὐτ' ἐρῶ.
- 247 καὶ γὰρ οὗτος ἦν πανοῦργος πολλάκις τῆς ἡμέρας. Ἀλλὰ παῖε καὶ δίωκε καὶ τάραττε καὶ κύκα
καὶ βδελύττου, καὶ γὰρ ἡμεῖς, κἀπικείμενος βόα· εὐλαβοῦ δὲ μὴ 'κφύγη σε· καὶ γὰρ οἶδε τὰς
ὁδοὺς, ἄσπερ Εὐκράτης ἔφευγεν εὐθὺ τῶν κυρηβίων.

ΠΑΦΛΑΓΩΝ

- 255 ὦ γέροντες ἡλιασταί, φράτερες τριωβόλου, οὓς ἐγὼ βόσκω κεκραγῶς καὶ δίκαια κᾶδικα,
παραβοηθεῖθ', ὡς ὑπ' ἀνδρῶν τύπτομαι ξυνωμοτῶν.

ΧΟΡΟΣ ΙΠΠΕΩΝ

- 255 Ἐν δίκη γ', ἐπεὶ τὰ κοινὰ πρὶν λαχεῖν κατεσθίεις, κἀποσुकάζεις πιέζων τοὺς ὑπευθύνους
σκοπῶν,
- 260 ὅστις αὐτῶν ὠμός ἐστιν ἢ πέπων ἢ μὴ πέπων.
- 264 Καὶ σκοπεῖς γε τῶν πολιτῶν ὅστις ἐστὶν ἀμνοκῶν,
- 265 πλούσιος καὶ μὴ πονηρὸς καὶ τρέμων τὰ πράγματα.
- 261 Κᾶν τιν' αὐτῶν γνῶς ἀπράγμον' ὄντα καὶ κεχηνότα, καταγαγὼν ἐκ Χερρονήσου, διαλαβὼν
ἀγκυρίσας, εἴτ' ἀποστρέψας τὸν ὦμον αὐτὸν ἐνεκολήβασας.

ΠΑΦΛΑΓΩΝ

- 266 Ξυνεπείκεισθ' ὑμεῖς; ἐγὼ δ', ἄνδρες, δι' ὑμᾶς τύπτομαι, ὅτι λέγειν γνώμην ἔμελλον ὡς δίκαιον
ἐν πόλει ἰστάναι μνημεῖον ὑμῶν ἐστὶν ἀνδρείας χάριν.

ΧΟΡΟΣ ΙΠΠΕΩΝ

266 Ὡς δ' ἀλαζών, ὥς δὲ μάσθλης. Εἶδες οἷ' ὑπέρχεται·

270 ὥσπερ εἰ γέροντας ἡμᾶς ἐκκοβαλικεύεται.

ΠΑΦΛΑΓΩΝ

273 ὦ πόλις καὶ δῆμ', ὑφ' οἷων θηρίων γαστρίζομαι.

273 Καὶ κέκραγας, ὥσπερ ἀεὶ τὴν πόλιν καταστρέφει.

ΑΛΛΑΝΤΟΠΩΛΗΣ

271 Ἄλλ' ἐὰν ταύτῃ γε νικᾷ, ταυτὴν πεπλήξεται· ἢν δ' ὑπεκκλίνη γε, δευρὶ πρὸς σκέλος κυρηβάσει.

ΠΑΦΛΑΓΩΝ

275 Ἄλλ' ἐγὼ σε τῇ βοῇ ταύτῃ γε πρῶτα τρέψομαι.

ΧΟΡΟΣ ΠΙΠΕΩΝ

275 Ἄλλ' ἐὰν μέντοι γε νικᾷς τῇ βοῇ, τήνελλά σοι· ἢν δ' ἀναιδείᾳ παρέλθῃς, ἡμέτερος ὁ πυραμοῦς.

ΠΑΦΛΑΓΩΝ

275 Τουτονὶ τὸν ἄνδρ' ἐγὼ ἔνδεϊκνυμι, καὶ φήμ' ἐξάγειν ταῖσι Πελοποννησίων τριήρεσι ζωμεύματα.

ΑΛΛΑΝΤΟΠΩΛΗΣ

280 Ναὶ μὰ Δία κᾶγωγε τοῦτον, ὅτι κενὴ τῇ κοιλίᾳ εἰσδραμῶν εἰς τὸ πρυτανεῖον, εἴτα πάλιν ἐκθεῖ πλέα.

280 Νῆ Δί', ἐξάγων γε τὰ πόρρηθ', ἅμ' ἄρτον καὶ κρέας καὶ τέμαχος, οὗ Περικλέης οὐκ ἤξιώθη πώποτε.

ΠΑΦΛΑΓΩΝ

280 Ἀποθανεῖσθον αὐτίκα μάλα.

ΑΛΛΑΝΤΟΠΩΛΗΣ

285 Τριπλάσιον κεκράζομαί σου.

ΠΑΦΛΑΓΩΝ

285 Καταβοήσομαι βοῶν σε.

ΑΛΛΑΝΤΟΠΩΛΗΣ

285 Κατακεκράζομαί σε κράζων.

ΠΑΦΛΑΓΩΝ

285 Διαβαλῶς, ἐὰν στρατηγῆς.

ΑΛΛΑΝΤΟΠΩΛΗΣ

285 Κυνοκοπήσω σου τὸ νῶτον.

ΠΑΦΛΑΓΩΝ

290 Περιελῶς ἀλαζονείαις.

ΑΛΛΑΝΤΟΠΩΛΗΣ

290 Ὑποτεμοῦμαι τὰς ὁδοὺς σου.

ΠΑΦΛΑΓΩΝ

290 Βλέψον εἷς μ' ἄσκαρδάμυκτος.

ΑΛΛΑΝΤΟΠΩΛΗΣ

290 Ἐν ἀγορᾷ κἀγὼ τέθραμμαι.

ΠΑΦΛΑΓΩΝ

290 Διαφορήσω ζ', εἴ τι γρύξεις.

ΑΛΛΑΝΤΟΠΩΛΗΣ

295 Κοπροφορήσω ζ', εἰ λαλήσεις.

ΠΑΦΛΑΓΩΝ

295 Ὅμολογῶ κλέπτειν· σὺ δ' οὐχί.

ΑΛΛΑΝΤΟΠΩΛΗΣ

295 Νῆ τὸν Ἑρμῆν τὸν Ἀγοραῖον.

ΠΑΦΛΑΓΩΝ

295 Κάπιορκῶ γε βλεπόντων.

ΑΛΛΑΝΤΟΠΩΛΗΣ

295 Ἀλλότρια τοίνυν σοφίζει.

ΠΑΦΛΑΓΩΝ

295 Καὶ φανῶ σε τοῖς πρυτάνεσιν

295 ἀδεκατεύτους τῶν θεῶν ἰε- ρὰς ἔχοντα κοιλίας.

ΧΟΡΟΣ ΙΠΠΕΩΝ

303-304 ὦ μίαιρ' ἐκὼν βδελυρὲ κρᾶκτα, τοῦ σοῦ θράσους

305 πᾶσα μὲν γῆ πλέα, πᾶσα δ' ἐκκλησία,

306-307 καὶ τέλη καὶ γραφαὶ καὶ δικαστήρι', ὦ

308-309 βορβοροτάραξι καὶ τὴν πόλιν ἅπασαν ἡ-

310 μῶν ἀνατετυρβακώς,

311-312 ὅστις ἡμῶν τὰς Ἀθήνας ἐκκεκώφωκας βοῶν

313 κἀπὸ τῶν πετρῶν ἄνωθεν τοὺς φόρους θυννοσκοπῶν.

ΠΑΦΛΑΓΩΝ

313 Οἶδ' ἐγὼ τὸ πρᾶγμα τοῦθ' ὅθεν πάλαι καττύεται.

ΑΛΛΑΝΤΟΠΩΛΗΣ

315 Εἰ δὲ μὴ σύ γ' οἴσθα κάττυμ', οὐδ' ἐγὼ χορδεύματα, ὅστις ὑποτέμνων ἐπώλεις δέρμα μοχθηροῦ
βοδὸς τοῖς ἀγροίκοισιν πανούργως, ὥστε φαίνεσθαι παχύ, καὶ πρὶν ἡμέραν φορῆσαι μεῖζον ἢν
δυοῖν δοχμαῖν.

315 Νῆ Δία κάμ' ἐδοῦν τοῦτ' ἔδρασε ταῦτόν, ὥστε κατάγελων

320

πάμπολυν τοῖς δημόταισι καὶ φίλοις παρασχεθεῖν. Πρὶν γὰρ εἶναι Περγασῆσιν ἔνεον ἐν ταῖς ἐμβάσιν.

ΧΟΡΟΣ ΙΠΠΕΩΝ

- 324 ἼΑρα δῆτ' οὐκ ἀπ' ἀρχῆς ἐδήλους ἀναί-
325 δειαν, ἥπερ μόνη προστατεῖ ῥητόρων; Ἦι σὺ πιστεύων ἀμέλγει τῶν ξένων τοὺς καρπίμους,
πρῶτος ὢν· ὁ δ' Ἴπποδάμου λείβεται θεώμενος. Ἀλλ' ἐφάνη γὰρ ἀνὴρ ἕτερος πολὺ
325 σοῦ μιαιώτερος, ὥστε με χαίρειν,
330 ὅς σε παύσει καὶ πάρεισι, δηλὸς ἐστίν, αὐτόθεν πανουργία τε καὶ θράσει καὶ κοβαλικεύμασιν.
Ἀλλ' ὦ τραφεῖς ὅθενπέρ εἰσιν ἄνδρες οἵπερ εἰσίν, νῦν δεῖξον ὥς οὐδὲν λέγει τὸ σωφρόνως
τραφεῖναι.

ΑΛΛΑΝΤΟΠΩΛΗΣ

- 335 Καὶ μὴν ἀκούσαθ' οἷός ἐστιν οὐτοσὶ πολίτης.

ΠΑΦΛΑΓΩΝ

- 335 Οὐκ αὖ μ' ἐάσεις;

ΑΛΛΑΝΤΟΠΩΛΗΣ

- 336 Μὰ Δί', ἐπεὶ κάγῳ πονηρός εἰμι.
336 Ἐὰν δὲ μὴ ταύτη γ' ὑπείκη, λέγ' ὅτι κακὸν πονηρῶν.

ΠΑΦΛΑΓΩΝ

- 336 Οὐκ αὖ μ' ἐάσεις;

ΑΛΛΑΝΤΟΠΩΛΗΣ

- 338 Μὰ Δία.

ΠΑΦΛΑΓΩΝ

- 338 Ναὶ μὰ Δία.

ΑΛΛΑΝΤΟΠΩΛΗΣ

- 338 Μὰ τὸν Ποσειδῶ, ἀλλ' αὐτὸ περὶ τοῦ πρότερος εἰπεῖν πρῶτα διαμαχοῦμαι.

ΠΑΦΛΑΓΩΝ

- 340 Οἷμοι, διαρραγήσομαι.

ΑΛΛΑΝΤΟΠΩΛΗΣ

- 340 Καὶ μὴν ἐγὼ οὐ παρήσω.
340 Πάρες πάρες πρὸς τῶν θεῶν αὐτῷ διαρραγήναι.

ΠΑΦΛΑΓΩΝ

- 340 Τῷ καὶ πεποιθὼς ἀξιοῖς ἐμοῦ λέγειν ἔναντα;

ΑΛΛΑΝΤΟΠΩΛΗΣ

- 340 Ὅτι ἡ λέγειν οἷός τε κάγῳ καὶ καρυκοποιεῖν.

ΠΑΦΛΑΓΩΝ

340 Ἴδου λέγειν. Καλῶς γ' ἂν οὖν σὺ πρᾶγμα προσπεσόν σοι
345 ὠμοσπάρακτον παραλαβὼν μεταχειρίσαιο χρηστῶς. Ἄλλ' οἴσθ' ὅ μοι πεπονθέναι δοκεῖς; ὅπερ
τὸ πλῆθος. Εἴ που δικίδιον εἶπας εὖ κατὰ ξένου μετοίκου,
345 τὴν νύκτα θρυλῶν καὶ λαλῶν ἐν ταῖς ὁδοῖς σεαυτῷ, ὕδωρ τε πίνων κάπιδεικνὺς τοὺς φίλους τ'
ἀνιῶν,
345 ὥρου δυνατός εἶναι λέγειν. ὦ μῶρε τῆς ἀνοίας.
345 Τί δαὶ σὺ πίνων τὴν πόλιν πεπόηκας, ὥστε νυνὶ ὑπὸ σοῦ μονωτάτου κατεγλωττισμένην
σιωπᾶν;
345 Ἔμοι γὰρ ἀντέθηκας ἀνθρώπων τιν'; ὅστις εὐθύς θύννεια θερμὰ καταφαγὼν, κᾶτ' ἐπιπιὼν
ἀκράτου
355 οἴνου χοᾶ κασαλβάσω τοὺς ἐν Πύλῳ στρατηγούς.

ΑΛΛΑΝΤΟΠΩΛΗΣ

355 Ἐγὼ δέ γ' ἦνυστρον βοδὸς καὶ κοιλίαν ὑεῖαν καταβροχθίσας κᾶτ' ἐπιπιὼν τὸν ζωμὸν
ἀναπόνιπτος λαρυγγίῳ τοὺς ῥήτορας καὶ Νικίαν ταραῶ.
355 Τὰ μὲν ἄλλα μ' ἤρεσας λέγων· ἐν δ' οὐ προσίεταί με,
360 τῶν πραγμάτων ὅτι μόνος τὸν ζωμὸν ἐκροφήσεις.

ΠΑΦΛΑΓΩΝ

360 Ἄλλ' οὐ λάβρακας καταφαγὼν Μιλησίους κλονήσεις.

ΑΛΛΑΝΤΟΠΩΛΗΣ

360 Ἄλλὰ σχελίδας ἐδηδοκῶς ὠνήσομαι μέταλλα.

ΠΑΦΛΑΓΩΝ

360 Ἐγὼ δ' ἐπεισηδῶν γε τὴν βουλὴν βίᾳ κυκῆσω.

ΑΛΛΑΝΤΟΠΩΛΗΣ

360 Ἐγὼ δὲ κινήσω γέ σου τὸν πρωκτὸν ἀντὶ φύσκης.

ΠΑΦΛΑΓΩΝ

365 Ἐγὼ δέ γ' ἐξέλω σε τῆς πυγῆς θύραζε κῦβδα.
365 Νῆ τὸν Ποσειδῶ κάμῃ τᾶρ', ἦνπερ γε τοῦτον ἔλκης.
365 Οἶόν σε δήσω <ν> τῷ ξύλῳ.

ΑΛΛΑΝΤΟΠΩΛΗΣ

365 Διώξομαί σε δειλίας.

ΠΑΦΛΑΓΩΝ

365 Ἡ βύρσα σου θρανεύσεται.

ΑΛΛΑΝΤΟΠΩΛΗΣ

370 Δερῶ σε θύλακον κλοπῆς.

ΠΑΦΛΑΓΩΝ

370 Διαπατταλευθήσει χαμαί.

ΑΛΛΑΝΤΟΠΩΛΗΣ

370 Περικόμματ' ἔκ σου σκευάσω.

ΠΑΦΛΑΓΩΝ

370 Τὰς βλεφαρίδας σου παρατιλῶ.

ΑΛΛΑΝΤΟΠΩΛΗΣ

370 Τὸν πρηγορεῶνά σου ἔκτεμῶ.

375 Καὶ νῆ Δί' ἐμβαλόντες αὐ- τῷ πάτταλον μαγειρικῶς εἰς τὸ στόμ', εἴτα δ' ἔνδοθεν τὴν γλῶτταν
ἐξεΐραντες αὐ- τοῦ σκεψόμεσθ' εὖ κἀνδρικῶς

380 κεχηνότος τὸν πρωκτὸν, εἰ χαλαζᾷ.

ΧΟΡΟΣ ΙΠΠΕΩΝ

382-383 Ἦν ἄρα πυρός <γ> ἕτερα θερμότερα καὶ λόγων

384-385 ἐν πόλει τῶν ἀναιδῶν ἀναιδέστεροι·

385-386 καὶ τὸ πρᾶγμ' ἦν ἄρ' οὐ φαῦλον ᾧδ' <οὐδ' ἐλαφρόν.>

387 Ἄλλ' ἔπιθι καὶ στρόβει, μηδὲν ὀλίγον πόει· νῦν γὰρ ἔχεται μέσος. Ὡς ἐὰν νυνὶ μαλάξης αὐτὸν ἐν
τῇ προσβολῇ,

390 δειλὸν εὐρήσεις· ἐγὼ γὰρ τοὺς τρόπους ἐπίσταμαι.

390 Ἄλλ' ὅμως οὗτος τοιοῦτος ὢν ἅπαντα τὸν βίον, κᾶτ' ἀνὴρ ἔδοξεν εἶναι, τᾷλλότριν ἁμῶν
θέρος. Νῦν δὲ τοὺς στάχους ἐκείνους, οὓς ἐκεῖθεν ἤγαγεν, ἐν ξύλῳ δήσας ἀφαύει κάποδόσθαι
βούλεται.

ΠΑΦΛΑΓΩΝ

395 Οὐ δέδοιχ' ὑμᾶς, ἕως ἂν ζῇ τὸ βουλευτήριον καὶ τὸ τοῦ δήμου πρόσωπον μακκοᾷ καθήμενον,

ΧΟΡΟΣ ΙΠΠΕΩΝ

397-398 Ὡς δὲ πρὸς πᾶν ἀναιδεύεται κού μεθί-

398-399 στησι τοῦ χρώματος τοῦ παρεστηκότος.

398-399 Εἴ σε μὴ μισῶ, γενοίμην ἐν Κρατίνου κώδιον καὶ διδασκοίμην προσάδειν Μορσίμου τραγωδία.
ἽΩ περὶ πάντ' ἐπὶ πᾶσί τε πράγμασι δωροδόκοισιν ἐπ' ἀνθεσιν ἴζων, εἴθε φαύλως, ὥσπερ ἡῦρες,
ἐκβάλοις τὴν ἔνθεσιν.

405 Ἦμισαιμι γὰρ τότε ἂν μόνον· «Πῖνε πῖν' ἐπὶ συμφοραῖς». Τὸν Οὐλίου τ' ἂν οἶομαι, γέροντα
πυροπίπην, ἡσθέντ' ἱππαιωνίσαι καὶ βακχέβακχον ᾄσαι.

ΠΑΦΛΑΓΩΝ

408 Οὐτοί μ' ὑπερβαλεῖσθ' ἀναιδείᾳ μὰ τὸν Ποσειδῶ,

410 ἢ μήποτ' Ἀγοραίου Διὸς σπλάγχνοισι παραγενοίμην.

ΑΛΛΑΝΤΟΠΩΛΗΣ

410 Ἐγωγε, νῆ τοὺς κονδύλους, οὓς πολλὰ δὴ πὶ πολλοῖς ἠνεσχόμην ἐκ παιδίου, μαχαίριδων τε
πληγὰς, ὑπερβαλεῖσθαί ζ' οἶομαι τούτοισιν, ἢ μάτην γ' ἂν ἀπομαγαλιάς σιτούμενος τοσοῦτος
ἐκτραφεῖην.

ΠΑΦΛΑΓΩΝ

415 Ἐπομαγδαλιάς ὥσπερ κύων; ὦ παμπόνηρε, πῶς οὖν

415 κυνὸς βορὰν σιτούμενος μαχεῖ σὺ κυνοκεφάλῳ;

ΑΛΛΑΝΤΟΠΩΛΗΣ

415 Καὶ νῆ Δί' ἄλλα γ' ἐστὶ μου κόβαλα παιδὸς ὄντος· ἐξηπάτων γὰρ τοὺς μαγείρους <ἄν> λέγων
τοιαυτί· «Σκέψασθε, παῖδες· οὐχ ὀρθῶ'; ὦρα νέα, χελιδόν.»

420 Οἱ δ' ἔβλεπον, κἀγὼ 'ν τοσοῦτῳ τῶν κρεῶν ἔκλεπτον.

420 ὦ δεξιότατον κρέας, σοφῶς γε προῦνοήσω· ὥσπερ ἀκαλήφας ἐσθίων πρὸ χελιδόνων ἔκλεπτες.

420 Καὶ ταῦτα δρῶν ἐλάνθανόν <γ'.> Εἰ δ' οὖν ἴδοι τις αὐτῶν, ἀποκρυπτόμενος εἰς τὴν κοχὼνα
τοὺς θεοὺς ἀπώμνυν·

425 ὥστ' εἴπ' ἀνὴρ τῶν ῥητόρων ἰδὼν με τοῦτο δρῶντα· «Οὐκ ἔσθ' ὅπως ὁ παῖς ὅδ' οὐ τὸν δῆμον
ἐπιτροπεύσει.»

425 Εὖ γε ξυνέβαλεν αὐτ'· ἀτὰρ δηλὸν γ' ἀφ' οὗ ξυνέγνω· ὅτι ἡ πῶρκεις θ' ἡρπακὼς καὶ κρέας ὁ
πρωκτὸς εἶχεν.

ΠΑΦΛΑΓΩΝ

425 Ἐγὼ σε παύσω τοῦ θράσους, οἶμαι δὲ μᾶλλον ἄμφο.

430 Ἐξεῖμι γάρ σοι λαμπρὸς ἤδη καὶ μέγας καθιεῖς, ὁμοῦ ταράττων τήν τε γῆν καὶ τὴν θάλατταν
εἰκῇ.

ΑΛΛΑΝΤΟΠΩΛΗΣ

430 Ἐγὼ δὲ συστείλας γε τοὺς ἀλλᾶντας εἴτ' ἀφήσω κατὰ κύμ' ἐμαυτὸν οὖριον, κλάειν σε μακρὰ
κελεύσας.

430 Κᾶγωγ', ἐάν τι παραχαλᾷ, τὴν ἀντλίαν φυλάξω.

ΠΑΦΛΑΓΩΝ

435 Οὔτοι μὰ τὴν Δήμητρα καταπροίξει τάλαντα πολλὰ κλέψας Ἀθηναίων.

436 Ἄθρει καὶ τοῦ ποδὸς παρίει·

436 ὥς οὗτος ἤδη καικίας ἢ συκοφαντίας πνεῖ.

ΑΛΛΑΝΤΟΠΩΛΗΣ

436 Σὲ δ' ἐκ Ποτειδαίας ἔχοντ' εὖ οἶδα δέκα τάλαντα.

ΠΑΦΛΑΓΩΝ

436 Τί δῆτα; βούλει τῶν ταλάντων ἐν λαβὼν σιωπᾶν;

440 Ἀνὴρ ἂν ἡδέως λάβοι. Τοὺς τερθρίους παρίει· τὸ πνεῦμ' ἔλαττον γίγνεται.

440 Φεύξει γραφὰς ἑκατονταλάντους τέτταρας.

ΑΛΛΑΝΤΟΠΩΛΗΣ

440 Σὺ δ' ἀστρατείας γ' εἵκοσιν, κλοπῆς δὲ πλεῖν ἢ χιλίας.

ΠΑΦΛΑΓΩΝ

445 Ἐκ τῶν ἀλιτηρίων σέ φη-μι γεγονέναι τῶν τῆς θεοῦ.

ΑΛΛΑΝΤΟΠΩΛΗΣ

445

Τὸν πάππον εἶναι φημί σου τῶν δορυφόρων—

ΠΑΦΛΑΓΩΝ

448 Ποίων; φράσον.

ΑΛΛΑΝΤΟΠΩΛΗΣ

448 Τῶν Βυρσίνης τῆς Ἰππίου.

ΠΑΦΛΑΓΩΝ

448 Κόβαλος εἶ.

ΑΛΛΑΝΤΟΠΩΛΗΣ

448 Πανοῦργος εἶ.

448 Παῖ' ἀνδρικῶς.

ΠΑΦΛΑΓΩΝ

451 Ἴου ἰού, τύπτουσί μ' οἱ ξυνωμόται.

451 Παῖ' αὐτὸν ἀνδρικώτατα καὶ γάστριζε, καὶ τοῖς ἐντέροις

455 καὶ τοῖς κόλοις

455 ὅπως κολᾷ τὸν ἄνδρα.

ΧΟΡΟΣ ΙΠΠΕΩΝ

455 Ὡ γεννικώτατον κρέας ψυχὴν τ' ἄριστε πάντων, καὶ τῇ πόλει σωτὴρ φανεῖς ἡμῖν τε τοῖς
πολίταις, ὥς εὔ τὸν ἄνδρα ποικίλως τ' ἐπῆλθες ἐν λόγοισιν.

460 Πῶς ἄν ζ' ἐπαινέσαιμεν οὕτως ὥσπερ ἡδόμεσθα;

ΠΑΦΛΑΓΩΝ

460 Ταῦτι μὰ τὴν Δήμητρά μ' οὐκ ἐλάνθανεν τεκταινόμενα τὰ πράγματ', ἀλλ' ἠπιστάμην
γομφούμεν' αὐτὰ πάντα καὶ κολλώμενα.

ΑΛΛΑΝΤΟΠΩΛΗΣ

465 Οὐκουν μ' ἐν Ἄργει γ' οἷα πράττεις λανθάνει. Πρόφασιν μὲν Ἀργείους φίλους ἡμῖν ποεῖ, ἰδίᾳ δ'
ἐκεῖ Λακεδαιμονίοις ξυγγίγνεται.

464 Οἴμοι, σὺ δ' οὐδὲν ἐξ ἀμαξουργοῦ λέγεις;

468 Καὶ ταῦτ' ἐφ' οἷσιν ἐστι συμφυσώμενα ἐγῶ δ' ἐπὶ γὰρ τοῖς δεδεμένοις χαλκεύεται.

470 Εὖ γ', εὖ γε· χάλκευ' ἀντὶ τῶν κολλωμένων.

470 Καὶ ξυγκροτοῦσιν ἄνδρες αὐτ' ἐκεῖθεν αὖ. Καὶ ταῦτά μ' οὔτ' ἀργύριον οὔτε χρυσίον διδοὺς
ἀναπείσεις οὔτε προσπέμπων φίλους, ὅπως ἐγὼ ταῦτ' οὐκ Ἀθηναίοις φράσω.

ΠΑΦΛΑΓΩΝ

475 Ἐγὼ μὲν οὖν αὐτίκα μάλ' εἰς βουλὴν ἰὼν ὑμῶν ἀπάντων τὰς ξυνωμοσίας ἐρῶ, καὶ τὰς
ξυνόδους τὰς νυκτερινὰς ἐν τῇ πόλει, καὶ πάνθ' ἃ Μήδοις καὶ βασιλεῖ ξυνόμνυτε, καὶ τὰκ
Βοιωτῶν ταῦτα συντυρούμενα.

ΑΛΛΑΝΤΟΠΩΛΗΣ

480 Πῶς οὖν ὁ τυρὸς ἐν Βοιωτοῖς ὦνιος;

ΠΑΦΛΑΓΩΝ

- 480 Ἐγὼ σε νῆ τὸν Ἡρακλέα παραστορῶ.
480 Ἄγε δὴ σὺ τίνα νοῦν ἢ τίνα γνώμην ἔχεις, νυνὶ διδάξεις, εἵπερ ἀπεκρύψω τότε εἰς τῷ κοχῶνα
τὸ κρέας, ὥς αὐτὸς λέγεις.
485 Θεύσει γὰρ ἄξας εἰς τὸ βουλευτήριον, ὥς οὗτος εἰσπεσὼν ἐκεῖσε διαβαλεῖ ἡμᾶς ἅπαντας καὶ
κράγον κεκράζεται.

ΑΛΛΑΝΤΟΠΩΛΗΣ

- 485 Ἄλλ' εἶμι· πρῶτον δ', ὥς ἔχω, τὰς κοιλίας καὶ τὰς μαχαίρας ἐνθαδὶ καταθήσομαι.
490 Ἔχε νυν, ἄλειψον τὸν τράχηλον τουτωί, ἵν' ἐξολισθάνειν δύνῃ τὰς διαβολάς.
490 Ἄλλ' εὖ λέγεις καὶ παιδοτριβικῶς ταυταγί.
490 Ἔχε νυν, ἐπέγκαψον λαβὼν ταδί.
493 Τί δαί;
493 Ἴν' ἄμεινον, ὦ τᾶν, ἐσκοροδισμένος μάχη.
495 Καὶ σπεῦδε ταχέως.
495 Ταῦτα δρῶ.
495 Μέμνησό νυν δάκνειν, διαβάλλειν, τοὺς λόφους κατεσθίειν, χῶπως τὰ κάλλαι' ἀποφαγὼν
ἦξεις πάλιν.

ΧΟΡΟΣ ΙΠΠΕΩΝ

- 497 Ἄλλ' ἴθι χαίρων, καὶ πράξειας κατὰ νοῦν τὸν ἐμόν, καὶ σε φυλάττοι
497 Ζεὺς Ἀγοραῖος· καὶ νικήσας αὐθις ἐκεῖθεν πάλιν ὥς ἡμᾶς
497 ἔλθοις στεφάνοις κατάπαστος. Ὑμεῖς δ' ἡμῖν προσέχετε τὸν νοῦν τοῖς ἀναπαίστοις,
505 ὧ παντοίας ἤδη μούσης πειραθέντες καθ' ἑαυτούς.
506 Εἰ μὲν τις ἀνὴρ τῶν ἀρχαίων κωμωδοδιδάσκαλος ἡμᾶς ἠνάγκαζεν λέξοντας ἔπη πρὸς τὸ
θέατρον παραβῆναι, οὐκ ἂν φαύλως ἔτυχεν τούτου· νῦν δ' ἄξιός ἐσθ' ὁ ποιητής,
510 ὅτι τοὺς αὐτοὺς ἡμῖν μισεῖ τολμᾷ τε λέγειν τὰ δίκαια, καὶ γενναίως πρὸς τὸν Τυφῶ χωρεῖ καὶ
τὴν ἐριώλην. Ἄ δὲ θαυμάζειν ὑμῶν φησιν πολλοὺς αὐτῷ προσιόντας καὶ βασανίζειν πῶς οὐχὶ
πάλαι χορὸν αἰτοίη καθ' ἑαυτόν, ἡμᾶς ὑμῖν ἐκέλευε φράσαι περὶ τούτου. Φησὶ γὰρ ἀνὴρ
515 οὐχ ὑπ' ἀνοίας τοῦτο πεπονθὼς διατρίβειν, ἀλλὰ νομίζων κωμωδοδιδασκαλίαν εἶναι
χαλεπώτατον ἔργον ἀπάντων· πολλῶν γὰρ δὴ πειρασάντων αὐτὴν ὀλίγοις χαρίσασθαι· ὑμᾶς τε
πάλαι διαγιγνώσκων ἐπετείους τὴν φύσιν ὄντας καὶ τοὺς προτέρους τῶν ποιητῶν ἅμα τῷ γήρᾳ
προδιδόντας·
520 τοῦτο μὲν εἰδὼς ἄπαθε Μάγνης ἅμα ταῖς πολιαῖς κατιούσαις, ὃς πλεῖστα χορῶν τῶν ἀντιπάλων
νίκης ἔστησε τροπαῖα· πάσας δ' ὑμῖν φωνὰς ἰεῖς καὶ ψάλλων καὶ πτερυγίζων καὶ λυδίζων καὶ
ψηνίζων καὶ βαπτόμενος βατραχειοῖς οὐκ ἐξήρκεσεν, ἀλλὰ τελευτῶν ἐπὶ γήρῳ, οὐ γὰρ ἐφ'
ἥβης,
525 ἐξεβλήθη πρεσβύτης ὢν, ὅτι τοῦ σκώπτειν ἀπελείφθη· εἶτα Κρατίνου μεμνημένος, ὃς πολλῶ
ρέυσας ποτ' ἐπαίνῳ
525 διὰ τῶν ἀφελῶν πεδίῳ ἔρρει, καὶ τῆς στάσεως παρασύρων ἐφόρει τὰς δρυς καὶ τὰς πλατάνους
καὶ τοὺς ἐχθροὺς προθελύμνους ἄσαι δ' οὐκ ἦν ἐν συμποσίῳ πλήν· Δωροῖ συκοπέδιλ ε,
530

καὶ τέκτονες εὐπαλάμων ὕμνω ν· οὕτως ἦνθησεν ἐκεῖνος. Νυνὶ δ' ὑμεῖς αὐτὸν ὀρῶντες
παραληροῦντ' οὐκ ἐλεεῖτε, ἐκπιπτουσῶν τῶν ἡλέκτρων καὶ τοῦ τόνου οὐκέτ' ἐνόντος τῶν θ'
ἁρμονιῶν διαχασκουσῶν· ἀλλὰ γέρων ὦν περιέρρει, ὥσπερ Κοννᾶς, στέφανον μὲν ἔχων αὔον,
δίψη δ' ἀπολωλώς,

535 ὃν χρῆν διὰ τὰς προτέρας νίκας πίνειν ἐν τῷ πρυτανείῳ, καὶ μὴ ληρεῖν, ἀλλὰ θεᾶσθαι λιπαρὸν
παρὰ τῷ Διονύσῳ. Οἷας δὲ Κράτης ὀργὰς ὑμῶν ἠνέσχετο καὶ στυφελιγμούς, ὃς ἀπὸ σμικρᾶς
δαπάνης ὑμᾶς ἀριστίζων ἀπέπεμπεν, ἀπὸ κραμβοτάτου στόματος μάττων ἀστειοτάτας ἐπινόας
540 χοῦτος μέντοι μόνος ἀντήρκει, τοτὲ μὲν πίπτων, τοτὲ δ' οὐχί. Ταῦτ' ὀρρωδῶν διέτριβεν ἀεὶ, καὶ
πρὸς τούτοισιν ἔφασκεν ἐρέτην χρῆναι πρῶτα γενέσθαι πρὶν πηδαλίοις ἐπιχειρεῖν, κᾶτ'
ἐντεῦθεν πρῶρατεῦσαι καὶ τοὺς ἀνέμους διαθρῆσαι, κᾶτα κυβερνᾶν αὐτὸν ἑαυτῷ. Τούτων οὖν
οὐνεκα πάντων,

545 ὅτι σωφρονικῶς κοῦκ ἀνοήτως εἰσπηδήσας ἐφλύαρει, αἴρεσθ' αὐτῷ πολὺ τὸ ρόθιον,
παραπέμψατ' ἐφ' ἑνδεκα κώπαις, θόρυβον χρηστὸν ληναίτην, ἵν' ὁ ποιητὴς ἀπίη χαίρων κατὰ
νοῦν πράξας,

545 φαιδρὸς λάμποντι μετώπῳ.

545 Ἴππι' ἀναξ Πόσειδον, ᾧ χαλκοκρότων ἵππων κτύπος

545 καὶ χρεμετισμὸς ἀνδάνει καὶ κυανέμβολοι θοαὶ

555 μισθοφόροι τριήρεις, μειρακίων θ' ἄμιλλα λαμ- πρυνομένων ἐν ἄρμασιν καὶ
βαρυδαιμονούντων, δεῦρ' ἔλθ' εἰς χορόν, ᾧ χρυσοτρίαιν', ᾧ

560 δελφίνων μεδέων Σουνιάρατε, ᾧ Γεραίστιε παῖ Κρόνου, Φορμίωνί τε φίλτατ' ἐκ τῶν ἄλλων τε
θεῶν Ἀθη- ναίοις πρὸς τὸ παρεστός.

565 Εὐλογῆσαι βουλόμεσθα τοὺς πατέρας ἡμῶν, ὅτι ἄνδρες ἦσαν τῆσδε τῆς γῆς ἄξιοι καὶ τοῦ
πέπλου, οἵτινες πεζαῖς μάχαισιν ἔν τε ναυφράκτῳ στρατῷ πανταχοῦ νικῶντες ἀεὶ τήνδ'
ἐκόσμησαν πόλιν· οὐ γὰρ οὐδεὶς πώποτ' αὐτῶν τοὺς ἐναντίους ἰδὼν

570 ἠρίθμησεν, ἀλλ' ὁ θυμὸς εὐθύς ἦν ἀμυνίας· εἰ δέ που πέσοιεν εἰς τὸν ὥμον ἐν μάχῃ τινί, τοῦτ'
ἀπεψήσαντ' ἄν, εἴτ' ἠρνοῦντο μὴ πεπτωκέναι, ἀλλὰ διεπάλαιον αὐθις. Καὶ στρατηγὸς οὐδ' ἄν
εἷς τῶν πρὸ τοῦ σίτησιν ἦτης' ἐρόμενος Κλεαίνετον·

575 νῦν δ' ἐὰν μὴ προεδρίαν φέρωσι καὶ τὰ σιτία, οὐ μαχεῖσθαί φασιν. Ἡμεῖς δ' ἀξιοῦμεν τῇ πόλει
προῖκα γενναίως ἀμύνειν καὶ θεοῖς ἐγχωρίοις. Καὶ πρὸς οὐκ αἰτοῦμεν οὐδὲν πλήν τοσοῦτον
μόνον· ἦν ποτ' εἰρήνη γένηται καὶ πόνων παυσώμεθα,

580 μὴ φθονεῖθ' ἡμῖν κομῶσι μηδ' ἀπεστλεγγισμένοις.

580 Ὡ πολιοῦχε Παλλάς, ᾧ τῆς ἱερωτάτης ἀπα- σῶν πολέμῳ τε καὶ ποη- ταῖς δυνάμει θ'
ὑπερφερού-

585 σης μεδέουσα χώρας, δεῦρ' ἀφικοῦ λαβοῦσα τὴν ἐν στρατιαῖς τε καὶ μάχαις ἡμετέραν ξυνεργὸν
Νίκη, ἢ χορικῶν ἐστὶν ἐταίρα

590 τοῖς τ' ἐχθροῖσι μεθ' ἡμῶν στασιάζει. Νῦν οὖν δεῦρο φάνηθι· δεῖ γὰρ τοῖς ἀνδράσι τοῖσδε πά- ση
τέχνη πορίσαι σε νί- κην εἴπερ ποτὲ καὶ νῦν.

595 Ἄ ξύνισμεν τοῖσιν ἵπποις, βουλόμεσθ' ἐπαινέσαι. Ἄξιοι δ' εἶς' εὐλογεῖσθαι· πολλὰ γὰρ δὴ
πράγματα ξυνδιήνεγκαν μεθ' ἡμῶν, εἰσβολὰς τε καὶ μάχας. Ἀλλὰ τὰν τῇ γῇ μὲν αὐτῶν οὐκ
ἄγαν θαυμάζομεν, ὥς ὅτ' εἰς τὰς ἵππαγωγοὺς εἰσεπήδων ἀνδρικῶς,

595

πριάμενοι κώθωνας, οἱ δὲ καὶ σκόροδα καὶ κρόμμυα· εἶτα τὰς κώπας λαβόντες ὥσπερ ἡμεῖς οἱ
βροτοὶ ἐμβαλόντες ἀνεφρυάξανθ'· «Ἰππαπαῖ, τίς ἐμβαλεῖ; Ληπτέον μᾶλλον. Τί δρῶμεν; Οὐκ
ἐλᾷς, ὦ σαμφοράς;» Ἐξεπήδων τ' εἰς Κόρινθον· εἶτα δ' οἱ νεώτατοι

605 ταῖς ὀπλαῖς ὥρυττον εὐνὰς καὶ μετῆσαν βρώματα· ἥσθιον δὲ τοὺς παγούρους ἀντὶ ποίας
Μηδικῆς,

605 εἴ τις ἐξέρποι θύραζε κᾶκ βυθοῦ θηρώμενοι· ὥστ' ἔφη Θέωρος εἰπεῖν καρκίνον Κορίνθιον·
«Δεινὰ γ', ὦ Πόσειδον, εἰ μὴδ' ἐν βυθῷ δυνήσομαι

610 μῆτε γῆ μῆτ' ἐν θαλάττῃ διαφυγεῖν τοὺς ἱππέας.»

610 Ὡ φίλτατ' ἀνδρῶν καὶ νεανικώτατε, ὅσῃν ἀπὼν παρέσχες ἡμῖν φροντίδα· καὶ νῦν ἐπειδὴ σῶς
ἐλήλυθας πάλιν, ἄγγειλον ἡμῖν πῶς τὸ πρᾶγμ' ἤγωνίσω.

ΑΛΛΑΝΤΟΠΩΛΗΣ

615 Τί δ' ἄλλο γ' εἰ μὴ νικόβουλος ἐγενόμην;

ΧΟΡΟΣ ΙΠΠΕΩΝ

615 Νῦν ἄρ' ἄξιον πᾶσιν ἐστὶν ὀλοῦξαι. Ὡ καλὰ λέγων, πολὺ δ' ἀμείνον' ἔτι τῶν λόγων
ἐργασάμεν' εἴθ' ἐπέλ-θοις ἅπαντά μοι σαφῶς·

620 ὥς ἐγὼ μοι δοκῶ κἂν μακρὰν ὁδὸν διελθεῖν ὥστ' ἀκοῦσαι. Πρὸς τὰδ', ὦ βέλ-τιστε, θαρρήσας
λέγ', ὥς ἄ-

623 παντες ἠδόμεσθὰ σοι.

ΑΛΛΑΝΤΟΠΩΛΗΣ

623 Καὶ μὴν ἀκοῦσαί γ' ἄξιον τῶν πραγμάτων.

625 Εὐθύς γὰρ αὐτοῦ κατόπιν ἐνθένδ' ἰέμην· ὁ δ' ἄρ' ἔνδον ἐλασίβροντ' ἀναρρηγνύς ἔπη
τεραπευόμενος ἤρειδε κατὰ τῶν ἱππέων, κρημνοὺς ἐρείδων καὶ ξυνωμότας λέγων πιθανώταθ'·
ἡ βουλή δ' ἅπας ἀκροωμένη

630 ἐγένεθ' ὑπ' αὐτοῦ ψευδατραφάξυος πλέα, κᾶβλεψε νᾶπυ καὶ τὰ μέτωπ' ἀνέσπασεν. Κᾶγωγ' ὅτε
δὴ ἔγνω ἐνδεχομένην τοὺς λόγους καὶ τοῖς φενακισμοῖσιν ἐξαπατωμένην· «Ἔγε δὴ Σκίταλοι
καὶ Φένακες, ἦν δ' ἐγώ,

635 Βερέσχεθοί τε καὶ Κόβαλοι καὶ Μόθων, ἀγορά τ', ἐν ἧ παῖς ὦν ἐπαιδεύθην ἐγώ, νῦν μοι θράσος
καὶ γλῶτταν εὖπορον δότε φωνήν τ' ἀναιδῆ». Ταῦτα φροντίζοντί μοι ἐκ δεξιᾶς ἐπέπαρδε
καταπύγων ἀνήρ.

640 Κᾶγὼ προσέκυσα· κᾶτα τῷ πρωκτῷ θενὼν τὴν κιγκλίδ' ἐξήραξα κᾶναχανὼν μέγα ἀνέκραγον·
«Ὡ βουλή, λόγους ἀγαθοὺς φέρων εὐαγγελίσασθαι πρῶτον ὑμῖν βούλομαι· ἐξ οὗ γὰρ ἡμῖν ὁ
πόλεμος κατερράγη,

645 οὐπῶποτ' ἀφύας εἶδον ἀξιωτέρας.» Ἡ δ' εὐθέως τὰ πρόσωπα διεγαλήνισεν· εἶτ' ἐστεφάνουν μ'
εὐαγγέλια· κᾶγὼ ἔφρασα αὐτοῖς ἀπόρρητον ποησάμενος ταχύ, ἵνα τὰς ἀφύας ὠνοῖντο πολλὰς
τοῦβολοῦ,

645 τῶν δημιουργῶν ξυλλαβεῖν τὰ τρύβλια. Οἱ δ' ἀνεκρότησαν καὶ πρὸς ἔμ' ἐκεχήνεσαν. Ὁ δ'
ὑπονοήσας, ὁ Παφλαγὼν, εἰδὼς ἄρα οἷς ἦδεθ' ἡ βουλή μάλιστα ῥήμασιν, γνώμην ἔλεξεν·
«Ἄνδρες, ἦδη μοι δοκεῖ

655 ἐπὶ συμφοραῖς ἀγαθαῖσιν εἰσηγγελμέναις εὐαγγέλια θύειν ἑκατὸν βοῦς τῇ θεῷ. Ἐπένευσεν εἰς
ἐκεῖνον ἡ βουλή πάλιν. Κᾶγωγ' ὅτε δὴ ἔγνω τοῖς βολίτοις ἡττημένος, διηκοσίησι βουσίην
ὑπερηκόντισα,

- 660 τῇ δ' Ἀγροτέρᾳ κατὰ χιλίων παρήνεσα εὐχὴν ποιήσασθαι χιμάρων εἰς αὖριον, αἱ τριχίδες εἰ
γενοῖαθ' ἑκατὸν τοῦβολοῦ. Ἐκαραδόκησεν εἰς ἔμ' ἡ βουλὴ πάλιν. Ὁ δὲ ταῦτ' ἀκούσας
ἐκπλαγεὶς ἐφληνάφα·
- 665 κᾶθ' εἵλκον αὐτὸν οἱ πρυτάνεις χοῖ τοξόται, οἱ δ' ἐθορύβουν περὶ τῶν ἀφύων ἐστηκότες. Ὁ δ'
ἦντεβόλει γ' αὐτοὺς ὀλίγον μείναι χρόνον· «ἴν' ἄτθ' ὁ κῆρυξ οὐκ Λακεδαίμονος λέγει πύθισθ'·
ἀφῖκται γὰρ περὶ σπονδῶν», λέγων.
- 670 Οἱ δ' ἐξ ἑνὸς στόματος ἅπαντες ἀνέκραγον· «Νυνὶ περὶ σπονδῶν; ἐπειδὴ γ', ὦ μέλε, ἦσθοντο τὰς
ἀφύας παρ' ἡμῖν ἀξίας. Οὐ δεόμεθα σπονδῶν· ὁ πόλεμος ἐρπέτω.» Ἐκεκράγεσάν τε τοὺς
πρυτάνεις ἀφιέναι·
- 675 εἴθ' ὑπερεπήδων τοὺς δρυφάκτους πανταχῇ. Ἐγὼ δὲ τὰ κορίανν' ἐπριάμην ὑποδραμῶν ἅπαντα
τά τε γήτει' ὅς' ἦν ἐν τὰγορᾷ· ἔπειτα ταῖς ἀφύαις ἐδίδουν ἡδύσματα
- 675 ἀποροῦσιν αὐτοῖς προῖκα κάχαριζόμην.
- 680 Οἱ δ' ὑπερεπήνουν ὑπερεπύπαζόν τέ με ἅπαντες οὕτως ὥστε τὴν βουλήν ὅλην ὀβολοῦ
κοριάννοις ἀναλαβὼν ἐλήλυθα.

ΧΟΡΟΣ ΙΠΠΕΩΝ

- 682 Πάντα τοι πέπραγας οἷα χρὴ τὸν εὐτυχοῦντα· ἡὔρε δ' ὁ πανοῦργος ἕτερον πολὺ πανουργίαις
685 μείζοσι κεκασμένον καὶ δόλοισι ποικίλοις ῥήμασιν θ' αἰμύλοις. Ἄλλ' ὅπως ἀγωνιεῖ φρόν-
688 τιζε τὰπίλοιπ' ἄριστα· συμμάχους δ' ἡμᾶς ἔχων εὖ-
690 νους ἐπίστασαι πάλαι.

ΑΛΛΑΝΤΟΠΩΛΗΣ

- 690 Καὶ μὴν ὁ Παφλαγὼν οὕτοσὶ προσέρχεται, ὠθῶν κολόκυμα καὶ ταράττων καὶ κυκῶν, ὥς δὴ
καταπιόμενός με. Μορμῶ τοῦ θράσους.

ΠΑΦΛΑΓΩΝ

- 690 Εἰ μὴ ς' ἀπολέσαιμ', εἴ τι τῶν αὐτῶν ἐμοὶ
695 ψευδῶν ἐνείη, διαπέσοιμι πανταχῇ.

ΑΛΛΑΝΤΟΠΩΛΗΣ

- 695 Ἦσθην ἀπειλαῖς, ἐγέλασα ψολοκομπίαις, ἀπεπυδάρισα μόθωνα, περιεκόκκασα.

ΠΑΦΛΑΓΩΝ

- 695 Οὗτοι μὰ τὴν Δήμητρ' ἔτ' εἰ μὴ ς' ἐκφάγω ἐκ τῆσδε τῆς γῆς, οὐδέποτε βιώσομαι.

ΑΛΛΑΝΤΟΠΩΛΗΣ

- 695 Εἰ μὴ 'κφάγης; Ἐγὼ δέ γ', εἰ μὴ ς' ἐκπίω, κἂν ἐκροφήσας αὐτὸς ἐπιδιαρραγῶ.

ΠΑΦΛΑΓΩΝ

- 695 Ἀπολῶ σε νῆ τὴν προεδρίαν τὴν ἐκ Πύλου.

ΑΛΛΑΝΤΟΠΩΛΗΣ

- 695 Ἴδου προεδρίαν· οἷον ὄψομαί ς' ἐγὼ ἐκ τῆς προεδρίας ἔσχατον θεώμενον.

ΠΑΦΛΑΓΩΝ

- 705 Ἐν τῷ ξύλῳ δήσω σε νῆ τὸν οὐρανόν.

ΑΛΛΑΝΤΟΠΩΛΗΣ

705 Ὡς ὀξύθυμος. Φέρε τί σοι δῶ καταφαγεῖν; Ἐπὶ τῷ φάγοις ἤδιστ' ἄν; Ἐπὶ βαλλαν—τίω;

ΠΑΦΛΑΓΩΝ

705 Ἐξαρπάσομαί σου τοῖς ὄνυξι τᾶντερα.

ΑΛΛΑΝΤΟΠΩΛΗΣ

705 Ἀπονυχιῶ σου τὰν πρυτανείῳ σιτία.

ΠΑΦΛΑΓΩΝ

710 Ἐλξω σε πρὸς τὸν δῆμον, ἵνα δῶς μοι δίκην.

ΑΛΛΑΝΤΟΠΩΛΗΣ

710 Κἀγὼ δὲ ς' ἔλξω καὶ διαβαλῶ πλείονα.

ΠΑΦΛΑΓΩΝ

710 Ἄλλ', ὦ πόνηρε, σοὶ μὲν οὐδὲν πείθεται· ἐγὼ δ' ἐκείνου καταγελῶ γ' ὅσον θέλω.

ΑΛΛΑΝΤΟΠΩΛΗΣ

710 Ὡς σφόδρα σὺ τὸν δῆμον σεαυτοῦ νενόμικας.

ΠΑΦΛΑΓΩΝ

715 Ἐπίσταμαι γὰρ αὐτὸν οἷς ψωμίζεται.

ΑΛΛΑΝΤΟΠΩΛΗΣ

715 Κᾷθ' ὥσπερ αἱ τίτθαι γε σιτίζεις κακῶς· μασώμενος γὰρ τῷ μὲν ὀλίγον ἐντίθης, αὐτὸς δ' ἐκείνου τριπλάσιον κατέσπακας.

ΠΑΦΛΑΓΩΝ

715 Καὶ νῆ Δί' ὑπὸ γε δεξιότητος τῆς ἐμῆς

720 δύνamai ποεῖν τὸν δῆμον εὐρὺν καὶ στενόν.

ΑΛΛΑΝΤΟΠΩΛΗΣ

720 Χῶ πρωκτὸς οὐμὸς τουτογὶ σοφίζεται.

ΠΑΦΛΑΓΩΝ

720 Οὐκ, ὦγάθ', ἐν βουλῇ με δόξεις καθυβρίσαι. Ἵωμεν εἰς τὸν δῆμον.

ΑΛΛΑΝΤΟΠΩΛΗΣ

723 Οὐδὲν κωλύει, ἰδοῦ· βάδιζε, μηδὲν ἡμᾶς ἰσχέτω.

ΠΑΦΛΑΓΩΝ

725 ἽΩ Δῆμε, δεῦρ' ἔξελθε—

ΑΛΛΑΝΤΟΠΩΛΗΣ

725 Νῆ Δί', ὦ πάτερ, ἔξελθε δῆτ', ὦ Δημίδιον, 〈ῶ〉 φίλτατον.

ΠΑΦΛΑΓΩΝ

725 Ἦξελθ', ἴν' εἰδῆς οἷα περιυβρίζομαι.

ΔΗΜΟΣ

- 728 Τίνες οἱ βοῶντες; Οὐκ ἄπιτ' ἀπὸ τῆς θύρας; Τὴν εἰρεσιώνην μου κατεσπαράξατε.
730 Τίς, ὦ Παφλαγών, ἀδικεῖ σε;

ΠΑΦΛΑΓΩΝ

- 730 Διὰ σέ τύπτομαι ὑπὸ τουτουὶ καὶ τῶν νεανίσκων.

ΔΗΜΟΣ

- 731 Τιή;

ΠΑΦΛΑΓΩΝ

- 731 Ὅτιη φιλῶ ς', ὦ Δῆμ', ἐραστής τ' εἰμὶ σός.

ΔΗΜΟΣ

- 731 Σὺ δ' εἴ τίς ἐτεόν;

ΑΛΛΑΝΤΟΠΩΛΗΣ

- 733 Ἀντεραστής τουτουί, ἐρῶν πάλαι σου βουλόμενός τέ ς' εὖ ποεῖν,
735 ἄλλοι τε πολλοὶ καὶ καλοὶ τε κάγαθοί. Ἄλλ' οὐχ οἴοι τ' ἐσμέν διὰ τουτονί. Σὺ γὰρ ὅμοιος εἶ τοῖς
παισὶ τοῖς ἐρωμένοις· τοὺς μὲν καλοὺς τε κάγαθούς οὐ προσδέχει, σαυτὸν δὲ λυχνοπώλαισι καὶ
νευρορράφοις
740 καὶ σκυτοτόμοις καὶ βυρσοπώλαισιν δίδως.

ΠΑΦΛΑΓΩΝ

- 740 Εὖ γὰρ ποιῶ τὸν δῆμον.

ΑΛΛΑΝΤΟΠΩΛΗΣ

- 741 Εἰπέ μοι, τί δρῶν;

ΠΑΦΛΑΓΩΝ

- 741 Ὅ τι; τῶν στρατηγῶν ὑποδραμόντων ἐκ Πύλου, πλεύσας ἐκεῖσε, τοὺς Λάκωνας ἤγαγον.

ΑΛΛΑΝΤΟΠΩΛΗΣ

- 741 Ἐγὼ δὲ περιπατῶν γ' ἀπ' ἐργαστηρίου
745 ἔψοντος ἐτέρου τὴν χύτραν ὑφειλόμην.

ΠΑΦΛΑΓΩΝ

- 745 Καὶ μὴν ποήσας αὐτίκα μάλ' ἐκκλησίαν, ὦ Δῆμ', ἵν' εἰδῆς ὁπότερος νῶν ἐστὶ σοι εὐνούστερος,
διάκρινον, ἵνα τοῦτον φιλήῃς.

ΑΛΛΑΝΤΟΠΩΛΗΣ

- 745 Ναί, ναί, διάκρινον δῆτα, πλὴν μὴ 'ν τῇ πυκνί.

ΔΗΜΟΣ

- 745 Οὐκ ἂν καθιζοίμην ἐν ἄλλῳ χωρίῳ. Ἄλλ' εἰς τὸ πρόσθε. Χρὴ παρεῖν' εἰς τὴν πύκνα.

ΑΛΛΑΝΤΟΠΩΛΗΣ

745

Οἷμοι κακοδαίμων, ὥς ἀπόλωλ'. Ὁ γὰρ γέρων οἶκοι μὲν ἀνδρῶν ἐστι δεξιώτατος, ὅταν δ' ἐπὶ ταυτησὶ καθῆται τῆς πέτρας,

755 κέχηνεν ὥσπερ ἐμποδίζων ἰσχάδας.

ΧΟΡΟΣ ΙΠΠΕΩΝ

755 Νῦν δὴ σε πάντα δεῖ κάλων ἐξιέναι σεαυτοῦ, καὶ λῆμα θούριον φορεῖν καὶ λόγους ἀφύκτους, ὅτοισι τόνδ' ὑπερβαλεῖ. Ποικίλος γὰρ ἀνὴρ κὰκ τῶν ἀμηχάνων πόρους εὐμήχανος πορίζειν.

760 Πρὸς ταῦθ' ὅπως ἔξει πολὺς καὶ λαμπρὸς εἰς τὸν ἄνδρα.

760 Ἀλλὰ φυλάττου καὶ πρὶν ἐκεῖνον προσκεῖσθαί σοι πρότερον σὺ τοὺς δελφίνας μετεωρίζου καὶ τὴν ἄκατον παραβάλλου.

ΠΑΦΛΑΓΩΝ

762 Τῇ μὲν δεσποίνῃ Ἀθηναίῃ, τῇ τῆς πόλεως μεδεούσῃ, εὖχομαι, εἰ μὲν περὶ τὸν δῆμον τὸν Ἀθηναίων γεγένημαι

765 βέλτιστος ἀνὴρ μετὰ Λυσικλέα καὶ Κύνναν καὶ Σαλαβακχῶ, ὥσπερ νυνὶ μηδὲν δράσας δειπνεῖν ἐν τῷ πρυτανείῳ· εἰ δέ σε μισῶ καὶ μὴ περί σου μάχομαι μόνος ἀντιβεβηκώς, ἀπολοίμην καὶ διαπρισθεῖην κατατμηθεῖν τε λέπαδνα.

ΑΛΛΑΝΤΟΠΩΛΗΣ

765 Κἄγωγ', ὦ Δῆμ', εἰ μὴ σε φιλῶ καὶ μὴ στέργω, κατατμηθεῖς

770 ἐψοίμην ἐν περικομματίοις· κεῖ μὴ τούτοισι πέποιθας, ἐπὶ ταυτησὶ κατακνησθεῖν ἐν μυττωτῷ μετὰ τυροῦ καὶ τῇ κρεάγρα τῶν ὀρχιπέδων ἐλκοίμην εἰς Κεραμεικόν.

ΠΑΦΛΑΓΩΝ

770 Καὶ πῶς ἂν ἐμοῦ μᾶλλον σε φιλῶν, ὦ Δῆμε, γένοιτο πολίτης; ὃς πρῶτα μὲν, ἥνίκ' ἐβούλευον, σοὶ χρήματα πλεῖστ' ἀπέδειξα

775 ἐν τῷ κοινῷ, τοὺς μὲν στρεβλῶν, τοὺς δ' ἄγχων, τοὺς δὲ μεταιτῶν, οὐ φροντίζων τῶν ἰδιωτῶν οὐδενός, εἰ σοὶ χαριοίμην.

ΑΛΛΑΝΤΟΠΩΛΗΣ

775 Τοῦτο μὲν, ὦ Δῆμ', οὐδὲν σεμνόν· κἀγὼ γὰρ τοῦτό σε δράσω· ἀρπάζων γὰρ τοὺς ἄρτους σοὶ τοὺς ἀλλοτρίους παραθήσω. Ὡς δ' οὐχὶ φιλεῖς οὐδ' ἔστ' εὖνους, τοῦτ' αὐτό σε πρῶτα διδάξω,

780 ἀλλ' ἢ διὰ τοῦτ' αὐθ' ὅτιή σου τῆς ἀνθρακιᾶς ἀπολαύει. Σὲ γάρ, ὃς Μῆδοισι διεξιφίσω περὶ τῆς χώρας Μαραθῶνι, καὶ νικήσας ἡμῖν μεγάλως ἐγγλωττοτυπεῖν παρέδωκας, ἐπὶ ταῖσι πέτραις οὐ φροντίζει σκληρῶς σε καθήμενον οὕτως, οὐχ ὥσπερ ἐγὼ ραψάμενός σοι τουτὶ φέρω. Ἀλλ' ἐπαναίρου,

785 κᾶτα καθίζου μαλακῶς, ἵνα μὴ τρίβῃς τὴν ἐν Σαλαμῖνι.

ΔΗΜΟΣ

785 Ἄνθρωπε, τίς εἶ; Μῶν ἑγγονος εἶ τῶν Ἀρμοδίου τις ἐκείνων; Τοῦτό γέ τοί σου τοῦργον ἀληθῶς γενναῖον καὶ φιλόδημον.

ΠΑΦΛΑΓΩΝ

785 Ὡς ἀπὸ μικρῶν εὖνους αὐτῷ θωπευματίων γεγέννησαι.

ΑΛΛΑΝΤΟΠΩΛΗΣ

785 Καὶ σὺ γὰρ αὐτὸν πολὺ μικροτέροις τούτων δελεάσασιν εἶλες.

ΠΑΦΛΑΓΩΝ

790 Καὶ μὴν εἴ ποὺ τις ἀνὴρ ἐφάνη τῷ δήμῳ μᾶλλον ἀμύνων ἢ μᾶλλον ἐμοῦ σε φιλῶν, ἐθέλω περὶ τῆς κεφαλῆς περιδόσθαι.

ΑΛΛΑΝΤΟΠΩΛΗΣ

790 Καὶ πῶς σὺ φιλεῖς, ὅς τοῦτον ὁρῶν οἰκοῦντ' ἐν ταῖς πιθάκναισιν καὶ γυπαρίοις καὶ πυργιδίοις ἔτος ὄγδοον οὐκ ἐλεαίρεις, ἀλλὰ καθεύξας αὐτὸν βλίττεις; Ἀρχεπτολέμου δὲ φέροντος
795 τὴν εἰρήνην ἐξεσκεδάσας, τὰς πρεσβείας τ' ἀπελαύνεις ἐκ τῆς πόλεως ῥαθαπυγίζων, αἱ τὰς σπονδὰς προκαλοῦνται.

ΠΑΦΛΑΓΩΝ

795 Ἵνα γ' Ἑλλήνων ἄρξῃ πάντων. Ἔστι γὰρ ἐν τοῖς λογίοισιν ὡς τοῦτον δεῖ ποτ' ἐν Ἀρκαδίᾳ πεντωβόλου ἡλιάσασθαι, ἣν ἀναμείνῃ· πάντως δ' αὐτὸν θρέψω γῶ καὶ θεραπεύσω,
795 ἐξευρίσκων εὖ καὶ μιαρῶς ὁπόθεν τὸ τριώβολον ἔξει.

ΑΛΛΑΝΤΟΠΩΛΗΣ

795 Οὐχ ἵνα γ' ἄρξῃ μὰ Δί' Ἀρκαδίας προνοούμενος, ἀλλ' ἵνα μᾶλλον σὺ μὲν ἀρπάξης καὶ δωροδοκῇς παρὰ τῶν πόλεων, ὁ δὲ δῆμος ὑπὸ τοῦ πολέμου καὶ τῆς ὁμίχλης ἅ πανουργεῖς μὴ καθορᾷ σου, ἀλλ' ὑπ' ἀνάγκης ἅμα καὶ χρεῖας καὶ μισθοῦ πρὸς σε κεχήνῃ.
805 Εἰ δέ ποτ' εἰς ἀγρὸν οὗτος ἀπελθὼν εἰρηναῖος διατρίψῃ, καὶ χιῶρα φαγὼν ἀναθαρρήσῃ καὶ στεμφύλῳ εἰς λόγον ἔλθῃ, γινώσεται οἶων ἀγαθῶν αὐτὸν τῇ μισθοφορᾷ παρεκόπτου· εἴθ' ἥξει σοι δριμύς ἄγροικος κατὰ σου τὴν ψῆφον ἰχνεύων. Ἄ σὺ γιγνώσκων τόνδ' ἐξαπατᾷς καὶ ὄνειροπολεῖς περὶ αὐτοῦ.

ΠΑΦΛΑΓΩΝ

810 Οὐκουν δεινὸν ταυτί σε λέγειν δῆτ' ἔστ' ἐμὲ καὶ διαβάλλειν πρὸς Ἀθηναίους καὶ τὸν δῆμον, πεποηκότα πλείονα χρηστὰ νῆ τὴν Δήμητρα Θεμιστοκλέους πολλῶ περὶ τὴν πόλιν ἥδη;

ΑΛΛΑΝΤΟΠΩΛΗΣ

810 Ἦ πόλις Ἄργους, κλύεθ' οἷα λέγει. Σὺ Θεμιστοκλεῖ ἀντιφερίζεις; ὅς ἐποίησεν τὴν πόλιν ἡμῶν μεστήν εύρων ἐπιχειλῇ,
815 καὶ πρὸς τούτοις ἀριστώσῃ τὸν Πειραιᾶ προσέμαξεν, ἀφελὼν τ' οὐδὲν τῶν ἀρχαίων ἰχθῦς καινοὺς παρέθηκεν· σὺ δ' Ἀθηναίους ἐξήτησας μικροπολίτας ἀποφῆναι διατειχίζων καὶ χρησφιδῶν, ὁ Θεμιστοκλεῖ ἀντιφερίζων. Κάκεϊνος μὲν φεύγει τὴν γῆν, σὺ δ' Ἀχιλλείων ἀπομάττει.

ΠΑΦΛΑΓΩΝ

820 Οὐκουν ταυτὶ δεινὸν ἀκούειν, ὦ Δῆμ', ἐστίν μ' ὑπὸ τούτου, ὅτι σε φιλῶ;

ΔΗΜΟΣ

821 <Ἦ> παῦ, οὗτος, καὶ μὴ σκέρβολλε πονηρά. Πολλοῦ δὲ πολὺν με χρόνον καὶ νῦν ἐλελήθεις ἐγκρυφιάζων.

ΑΛΛΑΝΤΟΠΩΛΗΣ

821

Μιαρώτατος, ὦ Δημακίδιον, καὶ πλεῖστα πανοῦργα δεδρακώς. Ὅποταν χασμᾷ, καὶ τοὺς
καυλοὺς

825 τῶν εὐθυνῶν ἐκκαυλίζων καταβροχθίζει, κάμφοϊν χειροῖν μυστιλᾶται τῶν δημοσίων.

ΠΑΦΛΑΓΩΝ

825 Οὐ χαίρησεις, ἀλλὰ σε κλέπτονθ' αἰρήσω ἔγὼ τρεῖς μυριάδας.

ΑΛΛΑΝΤΟΠΩΛΗΣ

830 Τί θαλαττοκοπεῖς καὶ πλατυγίζεις, μιαρώτατος ὦν περὶ τὸν δῆμον τὸν Ἀθηναίων; Καί ς'
ἐπιδείξω νῆ τὴν Δήμητρ', ἢ μὴ ζώην, δωροδοκήσαντ' ἐκ Μυτιλήνης

835 πλεῖν ἢ μναῖς τετταράκοντα.

ΧΟΡΟΣ ΙΠΠΕΩΝ

835 Ὡ πασιν ἀνθρώποις φανεῖς μέγιστον ὠφέλημα, ζηλῶ σε τῆς εὐγλωττίας. Εἰ γὰρ ὦδ' ἐποίσεις,
μέγιστος Ἑλλήνων ἔσει, καὶ μόνος καθέξεις τὰν τῇ πόλει τῶν συμμάχων τ' ἄρξεις ἔχων
τρίαιναν,

840 ἢ πολλὰ χρήματ' ἐργάσει σείων τε καὶ ταραττων.

840 Καὶ μὴ μεθῆς τὸν ἄνδρ', ἐπειδὴ σοι λαβὴν δέδωκεν· κατεργάσει γὰρ ῥαδίως πλευράς ἔχων
τοιαύτας.

ΠΑΦΛΑΓΩΝ

842 Οὐκ, ὦγαθοί, ταῦτ' ἐστὶ πω ταύτῃ μὰ τὸν Ποσειδῶ. Ἕμοι γάρ ἐστ' εἰργασμένον τοιοῦτον ἔργον
ὥστε

845 ἀπαξάπαντας τοὺς ἐμοὺς ἐχθροὺς ἐπιστομίζειν, ἕως ἄν ἦ τῶν ἀσπίδων τῶν ἐκ Πύλου τι λοιπόν.

ΑΛΛΑΝΤΟΠΩΛΗΣ

845 Ἐπίσχες ἐν ταῖς ἀσπίσιν· λαβὴν γὰρ ἐνδέδωκας. Οὐ γάρ ς' ἐχρῆν, εἴπερ φιλεῖς τὸν δῆμον, ἐκ
προνοίας ταύτας ἔαν αὐτοῖσι τοῖς πόρπαξιν ἀνατεθῆναι.

845 Ἀλλ' ἐστὶ τοῦτ', ὦ Δῆμε, μηχανήμ', ἴν', ἣν σὺ βούλῃ τὸν ἄνδρα κολάσαι τουτονί, σοὶ τοῦτο μὴ
'κγένηται. Ὅρᾳς γὰρ αὐτῷ στίφος οἶόν ἐστι βυρσοπωλῶν νεανιῶν· τούτους δὲ περιοικοῦσι
μελιτοπῶλαι καὶ τυροπῶλαι· τοῦτο δ' εἰς ἕν ἐστι συγκεκυφός,

855 ὥστ' εἰ σὺ βριμήσαιο καὶ βλέψειας ὀστρακίνδα, νύκτωρ καθαρπάσαντες ἂν τὰς ἀσπίδας θέοντες
τὰς εἰσβολὰς τῶν ἀλφίτων ἂν καταλάβοιεν ἡμῶν.

ΔΗΜΟΣ

855 Οἴμοι τάλας ἔχουσι γὰρ πόρπακας; Ὡ πόνηρε, ὅσον με παρεκόπτου χρόνον τοιαῦτα
κρουσιδημῶν.

ΠΑΦΛΑΓΩΝ

860 Ὡ δαιμόνιε, μὴ τοῦ λέγοντος ἴσθι, μηδ' οἰηθῆς

860 ἐμοῦ ποθ' εὐρήσειν φίλον βελτίον', ὅστις εἷς ὦν ἔπαυσα τοὺς ξυνωμότας, καί μ' οὐ λέληθεν
οὐδὲν ἐν τῇ πόλει ξυνιστάμενον, ἀλλ' εὐθέως κέκραγα.

ΑΛΛΑΝΤΟΠΩΛΗΣ

860 Ὅπερ γὰρ οἱ τὰς ἐγχέλεις θηρώμενοι πέπονθας.

865

Ὅταν μὲν ἡ λίμνη καταστῇ, λαμβάνουσιν οὐδέν· ἐὰν δ' ἄνω τε καὶ κάτω τὸν βόρβορον
κυκῶσιν, αἶροῦσι καὶ σὺ λαμβάνεις, ἣν τὴν πόλιν ταράττης. Ἐν δ' εἶπέ μοι τοσοῦτον· σκύτη
τοσαῦτα πωλῶν ἔδωκας ἤδη τουτῶι κάττυμα παρὰ σεαυτοῦ

870 ταῖς ἐμβάσιν φάσκων φιλεῖν;

ΔΗΜΟΣ

870 Οὐ δῆτα μὰ τὸν Ἀπόλλω.

ΑΛΛΑΝΤΟΠΩΛΗΣ

870 Ἐγνωνκας οὖν δῆτ' αὐτὸν οἷός ἐστιν; Ἀλλ' ἐγὼ σοι ζευγος πριάμενος ἐμβάδων τουτὶ φορεῖν
δίδωμι.

ΔΗΜΟΣ

870 Κρίνω ς' ὅσων ἐγῶδα περὶ τὸν δῆμον ἄνδρ' ἄριστον εὐνούστατόν τε τῇ πόλει καὶ τοῖσι
δακτύλοισιν.

ΠΑΦΛΑΓΩΝ

875 Οὐ δεινὸν οὖν δῆτ' ἐμβάδας τοσοῦτον δύνασθαι, ἐμοῦ δὲ μὴ μνεῖαν ἔχειν ὅσων πέπονθας;
ὅστις ἔπαυσα τοὺς κινουμένους, τὸν Γρύττον ἐξαλείψας.

ΑΛΛΑΝΤΟΠΩΛΗΣ

875 Οὐκουν σε δῆτα ταῦτα δεινὸν ἐστὶ πρωκτοτρεῖν παῦσαι τε τοὺς κινουμένους; Κούκ ἔσθ' ὅπως
ἐκείνους

880 οὐχὶ φθονῶν ἔπαυσας, ἵνα μὴ ῥήτορες γένοιτο. Τονδὶ δ' ὁρῶν ἄνευ χιτῶνος ὄντα τηλικοῦτον
οὐπώποτ' ἀμφιμασχάλου τὸν Δῆμον ἡξίωσας χειμῶνος ὄντος ἀλλ' ἐγὼ σοι τουτονὶ δίδωμι.

ΔΗΜΟΣ

880 Τοιουτονὶ Θεμιστοκλῆς οὐπώποτ' ἐπενόησεν.

885 Καίτοι σοφὸν κάκεῖν' ὁ Πειραιεύς· ἔμοιγε μέντοι οὐ μεῖζον εἶναι φαίνεται' ἐξεύρημα τοῦ χιτῶνος.

ΠΑΦΛΑΓΩΝ

885 Οἷμοι τάλας, οἷοις πιθηκισμοῖς με περιελαύνεις.

ΑΛΛΑΝΤΟΠΩΛΗΣ

885 Οὐκ, ἀλλ' ὅπερ πίνων ἀνὴρ πέπονθ' ὅταν χεσεῖη, τοῖσιν τρόποις τοῖς σοῖσιν ὥσπερ βλαυτίοις
χρῶμαι.

ΠΑΦΛΑΓΩΝ

890 Ἀλλ' οὐχ ὑπερβαλεῖ με θωπεΐαις· ἐγὼ γὰρ αὐτὸν προσαμφιῶ τοδί· σὺ δ' οἴμωζ', ὦ πόνηρ'.

ΔΗΜΟΣ

891 Ἰαιβοῖ. Οὐκ ἐς κόρακας ἀποφθερεῖ βύρσης κάκιστον ὄζον;

ΑΛΛΑΝΤΟΠΩΛΗΣ

891 Καὶ τοῦτό <γ> ἐπίτηδές σε περιήμπεσχ', ἵνα ς' ἀποπνίξῃ καὶ πρότερον ἐπεβούλευσέ σοι. Τὸν
καυλὸν οἶσθ' ἐκείνον

895 τὸν σιλφίου τὸν ἄξιον γενόμενον;

ΔΗΜΟΣ

895 Οἶδα μέντοι.

ΑΛΛΑΝΤΟΠΩΛΗΣ

895 Ἐπίτηδες οὗτος αὐτὸν ἔσπευς ἄξιον γενέσθαι, ἵν' ἐσθίοιτ' ὠνούμενοι, κάπειτ' ἐν ἡλιαία
βδέοντες ἀλλήλους ἀποκτείνειαν οἱ δικασταί.

ΔΗΜΟΣ

895 Νῆ τὸν Ποσειδῶ καὶ πρὸς ἐμὲ τοῦτ' εἶπ' ἀνὴρ Κόπρειος.

ΑΛΛΑΝΤΟΠΩΛΗΣ

895 Οὐ γὰρ τόθ' ὑμεῖς βδεόμενοι δήπου ἔγενεσθε πυρροί;

ΔΗΜΟΣ

895 Καὶ νῆ Δί' ἦν γε τοῦτο Πυρράνδρου τὸ μηχανήμα.

ΠΑΦΛΑΓΩΝ

895 Οἷοίσι μ', ὦ πανοῦργε, βωμολοχεύμασιν ταραττεῖς.

ΑΛΛΑΝΤΟΠΩΛΗΣ

895 Ἡ γὰρ θεός μ' ἐκέλευε νικῆσαί σε ἀλαζονείαις.

ΠΑΦΛΑΓΩΝ

895 Ἄλλ' οὐχὶ νικήσεις. Ἐγὼ γάρ φημί σοι παρέξειν,
905 ὦ Δῆμε, μηδὲν δρῶντι μισθοῦ τρύβλιον ῥοφῆσαι.

ΑΛΛΑΝΤΟΠΩΛΗΣ

905 Ἐγὼ δὲ κυλίχινόν γέ σοι καὶ φάρμακον δίδωμι τὰν τοῖσιν ἀντικνημίοις ἐλκύδρια περιαλείφειν.

ΠΑΦΛΑΓΩΝ

905 Ἐγὼ δὲ τὰς πολιὰς γέ σου ἔκλεγων νέον ποιήσω.

ΑΛΛΑΝΤΟΠΩΛΗΣ

905 Ἴδου δέχου κέρκον λαγῶ τῷ φθαλμιδίῳ περιψῆν.

ΠΑΦΛΑΓΩΝ

910 Ἀπομυζάμενος, ὦ Δῆμέ, μου πρὸς τὴν κεφαλὴν ἀποψῶ.

ΑΛΛΑΝΤΟΠΩΛΗΣ

910 Ἐμοῦ μὲν οὖν.

ΠΑΦΛΑΓΩΝ

911 Ἐμοῦ μὲν οὖν. Ἐγὼ σε ποιήσω τριη- ραρχεῖν, ἀναλίσκοντα τῶν σαυτοῦ, παλαιὰν ναῦν ἔχοντ',
915 εἰς ἣν ἀναλῶν οὐκ ἐφέ- ξεις οὐδὲ ναυπηγούμενος διαμηχανήσομαί θ' ὅπως ἂν ἰστίον σαπρὸν
λάβῃς.

ΑΛΛΑΝΤΟΠΩΛΗΣ

915 Ἀνὴρ παφλάζει, παῦε παῦ',

920 ὑπερζέων· ὑφελκτέον τῶν δαλίων ἀπαρυστέον τε τῶν ἀπειλῶν ταυτηί.

ΠΑΦΛΑΓΩΝ

920 Δώσεις ἐμοὶ καλὴν δίκην ἱπούμενος ταῖς εἰσφοραῖς.

925 Ἐγὼ γὰρ εἰς τοὺς πλουσίους σπεύσω ς' ὅπως ἂν ἐγγραφῇς.

ΑΛΛΑΝΤΟΠΩΛΗΣ

925 Ἐγὼ δ' ἀπειλήσω μὲν οὐ-

925 δέν, εὖχομαι δέ σοι ταδί· τὸ μὲν τάγηνον τευθίδων

930 ἐφεστάναι σῖζον, σὲ δὲ γνώμην ἐρεῖν μέλλοντα περὶ Μιλησίων καὶ κερδανεῖν τάλαντον, ἦν κατεργάσῃ, σπεύδειν ὅπως τῶν τευθίδων

935 ἐμπλήμενος φθαίης ἔτ' εἰς ἐκκλησίαν ἐλθών· ἔπει- τα πρὶν φαγεῖν ἀνὴρ μεθή- κοι, καὶ σὺ τὸ τάλαντον λαβεῖν βουλόμενος ἐ-

940 σθίων <ἄμ'> ἀποπνιγείης.

ΧΟΡΟΣ ΠΙΠΕΩΝ

941-942 Εὖ γε νῆ τὸν Δία καὶ τὸν Ἀπόλλω καὶ τὴν Δήμητρα.

ΔΗΜΟΣ

943 Κάμοι δοκεῖ, καὶ τᾶλλα γ' εἶναι καταφανῶς ἀγαθὸς πολίτης, οἷος οὐδεὶς πω χρόνου

945 ἀνὴρ γεγένηται τοῖσι πολλοῖς τοῦβολου. Σὺ δ', ὦ Παφλαγών, φάσκων φιλεῖν μ' ἐσκορόδισας. Καὶ νῦν ἀπόδος τὸν δακτύλιον, ὥς οὐκέτι ἐμοὶ ταμιεύσεις.

ΠΑΦΛΑΓΩΝ

948 Ἔχε· τοσοῦτον δ' ἴσθ' ὅτι, εἰ μὴ μ' ἑάσεις ἐπιτροπεύειν, ἕτερος αὖ

948 ἐμοῦ πανουργότερός τις ἀναφανήσεται.

ΔΗΜΟΣ

948 Οὐκ ἔσθ' ὅπως ὁ δακτύλιός ἐσθ' οὐτοσὶ οὐμός· τὸ γοῦν σημεῖον ἕτερον φαίνεται. Ἄλλ' ἦ οὐ καθορῶ;

ΑΛΛΑΝΤΟΠΩΛΗΣ

953 Φέρ' ἴδω, τί σοι σημεῖον ἦν;

ΔΗΜΟΣ

953 Δημοῦ βοεῖου θρῖον ἐξωπτημένον.

ΑΛΛΑΝΤΟΠΩΛΗΣ

955 Οὐ τοῦτ' ἔνεστιν.

ΔΗΜΟΣ

955 Οὐ τὸ θρῖον; Ἀλλὰ τί;

ΑΛΛΑΝΤΟΠΩΛΗΣ

955 Λάρος κεχηνῶς ἐπὶ πέτρας δημηγορῶν.

ΔΗΜΟΣ

955 Αἰβοῖ τάλας.

ΑΛΛΑΝΤΟΠΩΛΗΣ

957 Τί ἐστίν;

ΔΗΜΟΣ

957 Ἀπόφερ' ἐκποδών. Οὐ τὸν ἐμὸν εἶχεν, ἀλλὰ τὸν Κλεωνύμου. Παρ' ἐμοῦ δὲ τουτονὶ λαβὼν ταμίευέ μοι.

ΠΑΦΛΑΓΩΝ

960 Μὴ δῆτά πώ γ', ὦ δέσποτ', ἀντιβόλω ς' ἐγώ, πρὶν ἄν γε τῶν χρησμῶν ἀκούσης τῶν ἐμῶν.

ΑΛΛΑΝΤΟΠΩΛΗΣ

960 Καὶ τῶν ἐμῶν νυν.

ΠΑΦΛΑΓΩΝ

962 Ἄλλ' ἐὰν τούτῳ πίθη, μολγὸν γενέσθαι δεῖ σε.

ΑΛΛΑΝΤΟΠΩΛΗΣ

963 Κἄν γε τουτῶί, ψωλὸν γενέσθαι δεῖ σε μέχρι τοῦ μυρρίνου.

ΠΑΦΛΑΓΩΝ

965 Ἄλλ' οἳ γ' ἐμοὶ λέγουσιν ὥς ἄρξαι σε δεῖ χώρας ἀπάσης ἐστεφανωμένον ῥόδοις.

ΑΛΛΑΝΤΟΠΩΛΗΣ

965 Οὐμοὶ δέ γ' αὖ λέγουσιν ὥς ἀλουργίδα ἔχων κατάπαστον καὶ στεφάνην ἐφ' ἄρματος χρυσοῦ διώξεις Σμικύθην καὶ κύριον.

ΔΗΜΟΣ

970 Καὶ μὴν ἔνεγκ' αὐτοὺς ἰών, ἴν' οὕτοσιν αὐτῶν ἀκούσῃ.

ΑΛΛΑΝΤΟΠΩΛΗΣ

971 Πάνυ γε.

ΔΗΜΟΣ

971 Καὶ σύ νυν φέρε.

ΠΑΦΛΑΓΩΝ

971 Ἴδου.

ΑΛΛΑΝΤΟΠΩΛΗΣ

972 Ἴδου νῆ τὸν Δί', οὐδὲν κωλύει.

ΧΟΡΟΣ ΠΙΠΕΩΝ

972 Ὡδιστον φάος ἡμέρας

972 ἔσται τοῖς <τε> παροῦσι καὶ

975 τοῖσιν <εἰς> ἀφικνουμένοις, ἣν Κλέων ἀπόληται. Καίτοι πρεσβυτέρων τινῶν οἶων ἀργαλεωτάτων ἐν τῷ δείγματι τῶν δικῶν

980

ἤκουσ' ἀντιλεγόντων, ὥς εἰ μὴ 'γένεθ' οὗτος ἐν τῇ πόλει μέγας, οὐκ ἂν ἦ- στην σκεύει δύο
χρησίμω,
983 δοῖδ' οὐδὲ τορύνῃ.
983 Ἄλλὰ καὶ τόδ' ἔγωγε θαυ-
985 μάζω τῆς ὁμοουσίας
986-987 αὐτοῦ· φασὶ γὰρ αὐτὸν οἱ
988 παῖδες οἱ ξυνεφοίτων, τὴν Δωρισιτὶ μόνην <ἂν> ἄρ-
990 μόττεσθαι θαμὰ τὴν λύραν, ἄλλην δ' οὐκ ἐθέλειν μαθεῖν· κᾶτα τὸν κιθαριστὴν ὀργισθέντ'
ἀπάγειν κελεύ- ειν, ὥς ἀρμονίαν ὁ παῖς
995 οὗτος οὐ δύναται μαθεῖν ἢν μὴ Δωροδοκιστί.

ΠΑΦΛΑΓΩΝ

996 Ἴδου θέασαι, κούχ' ἅπαντας ἐκφέρω.

ΑΛΛΑΝΤΟΠΩΛΗΣ

996 Οἴμ' ὥς χεσεῖω, κούχ' ἅπαντας ἐκφέρω.

ΔΗΜΟΣ

996 Ταυτὶ τί ἐστι;

ΠΑΦΛΑΓΩΝ

999 Λόγια.

ΔΗΜΟΣ

999 Πάντ';

ΠΑΦΛΑΓΩΝ

999 Ἐθαύμασας;

999 Καὶ νῆ Δί' ἔτι γέ μούστι κιβωτὸς πλέα.

ΑΛΛΑΝΤΟΠΩΛΗΣ

999 Ἐμοὶ δ' ὑπερῶον καὶ ξυνοικία δύο.

ΔΗΜΟΣ

999 Φέρ' ἴδω, τίνος γάρ εἰσιν οἱ χρησμοὶ ποτε;

ΠΑΦΛΑΓΩΝ

999 Οὔμοι μέν εἰσι Βάκιδος.

ΔΗΜΟΣ

1003 Οἱ δὲ σοὶ τίνος;

ΑΛΛΑΝΤΟΠΩΛΗΣ

1003 Γλάνιδος, ἀδελφοῦ τοῦ Βάκιδος γεραιτέρου.

ΔΗΜΟΣ

1005 Εἰσὶν δὲ περὶ τοῦ;

ΠΑΦΛΑΓΩΝ

1005 Περὶ Ἀθηνῶν, περὶ Πύλου, περὶ σοῦ, περὶ ἐμοῦ, περὶ ἀπάντων πραγμάτων.

ΔΗΜΟΣ

1005 Οἱ σοὶ δὲ περὶ τοῦ;

ΑΛΛΑΝΤΟΠΩΛΗΣ

1007 Περὶ Ἀθηνῶν, περὶ φακῆς, περὶ Λακεδαιμονίων, περὶ σκόμβρων νέων, περὶ τῶν μετρούντων
τᾶλφιτ' ἐν ἀγορᾷ κακῶς,

1010 περὶ σοῦ, περὶ ἐμοῦ. —Τὸ πέος οὐτοσὶ δάκοι.

ΔΗΜΟΣ

1010 Ἄγε νυν ὅπως αὐτοὺς ἀναγνώσεσθέ μοι, καὶ τὸν περὶ ἐμοῦ 'κεῖνον ᾧ περ ἡδομαι, ὥς ἐν
νεφέλῃσιν αἰετὸς γενήσομαι.

ΠΑΦΛΑΓΩΝ

1010 Ἄκουε δὴ νυν καὶ πρόσεχε τὸν νοῦν ἐμοί·

1015 Φράζευ, Ἐρεχθεΐδη, λογίων ὁδόν, ἦν σοι Ἀπόλλων ἴαχεν ἐξ ἀδύτοιο διὰ τριπόδων ἐριτίμων.
Σῶζεσθαί ς' ἐκέλευ' ἱερὸν κύνα καρχαρόδοντα, ὃς πρὸ σέθεν χάσκων καὶ ὑπὲρ σοῦ δεινὰ
κεκραγὼς σοὶ μισθὸν ποριεῖ. Κἂν μὴ δρᾷς ταῦτ', ἀπολεῖται·

1020 πολλοὶ γὰρ μίσει σφε κατακρῶζουσι κολοιοί.

ΔΗΜΟΣ

1020 Ταυτὶ μὰ τὴν Δήμητρ' ἐγὼ οὐκ οἶδ' ὅ τι λέγει. Τί γάρ ἐστ' Ἐρεχθεῖ καὶ κολοιοῖς καὶ κυνί;

ΠΑΦΛΑΓΩΝ

1020 Ἐγὼ μὲν εἰμ' ὁ κύων· πρὸ σοῦ γὰρ ἀπύω· σοὶ δ' εἶπε σῶζεσθαι 'μ' ὁ Φοῖβος τὸν κύνα.

ΑΛΛΑΝΤΟΠΩΛΗΣ

1025 Οὐ τοῦτό φης' ὁ χρησμός, ἀλλ' ὁ κύων ὁδὶ ὥσπερ ἀθάρης σου τῶν λογίων παρεσθίει. Ἐμοὶ γάρ
ἐστ' ὀρθῶς περὶ τούτου τοῦ κυνός.

ΔΗΜΟΣ

1025 Λέγε νυν· ἐγὼ δὲ πρῶτα λήψομαι λίθον, ἵνα μὴ μ' ὁ χρησμός ὁ περὶ τοῦ κυνὸς δάκη.

ΑΛΛΑΝΤΟΠΩΛΗΣ

1030 Φράζευ, Ἐρεχθεΐδη, κύνα Κέρβερον ἀνδραποδιστήν, ὃς κέρκῳ σαίνων ς', ὁπότεν δειπνῆς,
ἐπιτηρῶν ἐξέδεταί σου τοῦψον, ὅταν σύ ποι ἄλλοσε χάσκης· ἐσφοιτῶν τ' ἐς τοῦπτάνιον λήσει
σε κυνηδὸν νύκτωρ τὰς λοπάδας καὶ τὰς νήσους διαλείχων.

ΔΗΜΟΣ

1035 Νῆ τὸν Ποσειδῶ πολὺ γ' ἄμεινον, ᾧ Γλάνι.

ΠΑΦΛΑΓΩΝ

1035 Ὡ τᾶν, ἄκουσον, εἶτα διάκρινον, τόδε· Ἔστι γυνή, τέξει δὲ λέονθ' ἱεραῖς ἐν Ἀθήναις, ὃς περὶ τοῦ
δήμου πολλοῖς κώνωψι μαχεῖται ὥς τε περὶ σκύμνοισι βεβηκῶς· τὸν σὺ φυλάξαι,

1040 τεῖχος ποιήσας ξύλινον πύργους τε σιδηροῦς. Ταῦτ' οἶσθ' ὅ τι λέγει;

ΔΗΜΟΣ

1041 Μὰ τὸν Ἀπόλλω ἔγω μὲν οὔ.

ΠΑΦΛΑΓΩΝ

1041 Ἐφραζεν ὁ θεός σοι σαφῶς σῶζειν ἐμέ· ἐγὼ γὰρ ἀντὶ τοῦ λέοντός εἰμί σοι.

ΔΗΜΟΣ

1041 Καὶ πῶς μ' ἐλελήθεις Ἀντιλέων γεγεννημένος;

ΑΛΛΑΝΤΟΠΩΛΗΣ

1045 Ἐν οὐκ ἀναδιδάσκει σε τῶν λογίων ἐκῶν, ὅ τι τὸ σιδήρου τεῖχος ἐστί καὶ ξύλων, ἐν ᾧ σε σῶζειν τόνδ' ἐκέλευ' ὁ Λοξίας.

ΔΗΜΟΣ

1045 Πῶς δῆτα τοῦτ' ἔφραζεν ὁ θεός;

ΑΛΛΑΝΤΟΠΩΛΗΣ

1048 Τουτονὶ δῆσαί ζ' ἐκέλευ' ἐν πεντεσυρίγγῳ ξύλῳ.

ΔΗΜΟΣ

1048 Ταυτὶ τελεῖσθαι τὰ λόγι' ἤδη μοι δοκεῖ.

ΠΑΦΛΑΓΩΝ

1048 Μὴ πείθου· φθονεραὶ γὰρ ἐπικρώζουσι κορῶναι. Ἄλλ' ἱέρακα φίλει μεμνημένος ἐν φρεσίν, ὅς σοι ἦγαγε συνδήσας Λακεδαιμονίων κορακίνους.

ΑΛΛΑΝΤΟΠΩΛΗΣ

1048 Τοῦτό γέ τοι Παφλαγῶν παρεκινδύνευσεν μεθυσθείς.

1055 Κεκροπίδην κακόβουλε, τί τοῦθ' ἡγεῖ μέγα τοῦργον; Καί κε γυνὴ φέροι ἄχθος, ἐπεὶ κεν ἀνὴρ ἀναθείη· ἀλλ' οὐκ ἂν μαχέσαιτο· χέσαιτο γάρ, εἰ μαχέσαιτο.

ΠΑΦΛΑΓΩΝ

1055 Ἀλλὰ τόδε φράσσαι, πρὸ Πύλου Πύλον ἦν σοι ἔφραζεν· Ἔστι Πύλος πρὸ Πύλοιο—

ΔΗΜΟΣ

1059 Τί τοῦτο λέγει, πρὸ Πύλοιο;

ΑΛΛΑΝΤΟΠΩΛΗΣ

1060 Τὰς πυέλους φησὶν καταλήψεσθ' ἐν βαλανείῳ.

ΔΗΜΟΣ

1060 Ἐγὼ δ' ἄλουτος τήμερον γενήσομαι;

ΑΛΛΑΝΤΟΠΩΛΗΣ

1060 Οὗτος γὰρ ἡμῶν τὰς πυέλους ὑφῆρπασεν. Ἄλλ' οὐτοσί γάρ ἐστι περὶ τοῦ ναυτικοῦ ὁ χρησμός, ᾧ σε δεῖ προσέχειν τὸν νοῦν πάνυ.

ΔΗΜΟΣ

1065

Προσέχω· σὺ δ' ἀναγίγνωσκε, τοῖς ναύταισί μου ὅπως ὁ μισθὸς πρῶτον ἀποδοθήσεται.

ΑΛΛΑΝΤΟΠΩΛΗΣ

1065 Αἰγεΐδη, φράσσαι κυναλώπεκα, μή σε δολώσῃ, λαίθαργον, ταχύπουν, δολίαν κερδῶ, πολύιδριν.
Οἷσθ' ὅ τι ἐστὶν τοῦτο;

ΔΗΜΟΣ

1069 Φιλόστρατος ἢ κυναλώπηξ.

ΑΛΛΑΝΤΟΠΩΛΗΣ

1070 Οὐ τοῦτό φησιν, ἀλλὰ ναῦς ἐκάστοτε αἰτεῖ ταχείας ἀργυρολόγους οὕτως· ταύτας ἀπαυδᾷ μὴ
διδόναι ζ' ὁ Λοξίας.

ΔΗΜΟΣ

1070 Πῶς δὴ τριήρης ἐστὶ κυναλώπηξ;

ΑΛΛΑΝΤΟΠΩΛΗΣ

1073 Ὅπως; ὅτι ἡ τριήρης <τ'> ἐστὶ χὼ κύων ταχύ.

ΔΗΜΟΣ

1075 Πῶς οὖν ἀλώπηξ προσετέθη πρὸς τῷ κυνί;

ΑΛΛΑΝΤΟΠΩΛΗΣ

1075 Ἄλωπεκίοισι τοὺς στρατιώτας ἤκασεν, ὅτι ἡ βότρυς τρώγουσιν ἐν τοῖς χωρίοις.

ΔΗΜΟΣ

1075 Εἶέν.

1078 Τούτοις ὁ μισθὸς τοῖς ἀλωπεκίοισι ποῦ;

ΑΛΛΑΝΤΟΠΩΛΗΣ

1078 Ἐγὼ ποριῶ, καὶ τοῦτον ἡμερῶν τριῶν.

1080 Ἄλλ' ἔτι τόνδ' ἐπάκουσον, ὃν εἶπέ σοι ἐξαλέασθαι χρησμόν Λητοῖδης, Κυλλήνην, μή σε δολώσῃ.

ΔΗΜΟΣ

1080 Ποίαν Κυλλήνην;

ΑΛΛΑΝΤΟΠΩΛΗΣ

1082 Τὴν τούτου χεῖρ' ἐπόησεν Κυλλήνην ὀρθῶς, ὅτι ἡ φησ'· «Ἐμβαλε κυλλῇ.»

ΠΑΦΛΑΓΩΝ

1082 Οὐκ ὀρθῶς φράζει· τὴν Κυλλήνην γὰρ ὁ Φοῖβος

1085 ἐς τὴν χεῖρ' ὀρθῶς ἠνίξατο τὴν Διοπεΐθους. Ἀλλὰ γὰρ ἐστὶν ἐμοὶ χρησμὸς περὶ σοῦ πτερυγωτός,

1085 αἰετὸς ὡς γίγναι καὶ πάσης γῆς βασιλεύεις.

ΑΛΛΑΝΤΟΠΩΛΗΣ

1085 Καὶ γὰρ ἐμοί· καὶ γῆς καὶ τῆς ἐρυθρᾶς γε θαλάσσης, χῶτι γ' ἐν Ἐκβατάνοις δικάσεις, λείχων
ἐπίπαστα.

ΠΑΦΛΑΓΩΝ

1090 Ἄλλ' ἐγὼ εἶδον ὄναρ, καὶ μούδόκει ἡ θεὸς αὐτὴ τοῦ δήμου καταχεῖν ἀρυταίνῃ πλουθυγίαν.

ΑΛΛΑΝΤΟΠΩΛΗΣ

1090 Νῆ Δία καὶ γὰρ ἐγὼ· καὶ μούδόκει ἡ θεὸς αὐτὴ ἐκ πόλεως ἐλθεῖν καὶ γλαῦξ αὐτῇ ἵπκαθησθαι·
εἶτα κατασπένδειν κατὰ τῆς κεφαλῆς ἀρυβάλλῳ

1095 ἀμβροσίαν κατὰ σοῦ, κατὰ τούτου δὲ σκοροδάλμην.

ΔΗΜΟΣ

1095 Ἰοῦ ἰοῦ. Οὐκ ἦν ἄρ' οὐδεὶς τοῦ Γλάνιδος σοφώτερος. Καὶ νῦν ἐμαυτὸν ἐπιτρέπω σοι τουτονὶ
γερονταγωγεῖν ἀναπαιδεύειν πάλιν.

ΠΑΦΛΑΓΩΝ

1095 Μήπω γ', ἱκετεύω σ', ἀλλ' ἀνάμεινον, ὥς ἐγὼ κριθὰς ποριῶ σοι καὶ βίον καθ' ἡμέραν.

ΔΗΜΟΣ

1095 Οὐκ ἀνέχομαι κριθῶν ἀκούων· πολλάκις ἐξηπατήθην ὑπὸ τε σοῦ καὶ Θουφάνους.

ΠΑΦΛΑΓΩΝ

1095 Ἄλλ' ἄλφιτ' ἤδη σοι ποριῶ ἴσκειασμένα.

ΑΛΛΑΝΤΟΠΩΛΗΣ

1105 Ἐγὼ δὲ μαζίσκας γε διαμεμαγμένας καὶ τοῦψον ὀπτόν· μηδὲν ἄλλ' εἰ μὴ ἴσθιε.

ΔΗΜΟΣ

1105 Ἀνύσατέ νυν, ὅ τι περ ποήσεθ'· ὥς ἐγὼ, ὀπότερος ἂν σφῶν νῦν με μᾶλλον εὖ ποῇ, τούτῳ
παραδώσω τῆς πυκνὸς τὰς ἡνίας.

ΠΑΦΛΑΓΩΝ

1110 Τρέχοιμ' ἂν εἴσω πρότερος.

ΑΛΛΑΝΤΟΠΩΛΗΣ

1110 Οὐ δῆτ', ἀλλ' ἐγὼ.

ΧΟΡΟΣ ΙΠΠΕΩΝ

1110 ὦ Δῆμε, καλήν γ' ἔχεις

1110 ἀρχήν, ὅτε πάντες ἄν-θρωποι δεδίασί σ' ὥς-περ ἄνδρα τύραννον.

1115 Ἄλλ' εὐπαράγωγος εἶ, θωπευόμενός τε χαί-ρεις κάξαπατώμενος, πρὸς τόν τε λέγοντ' ἀεὶ
κέχηνας· ὁ νοῦς δέ σου

1120 παρῶν ἀποδημεῖ.

ΔΗΜΟΣ

1120 Νοῦς οὐκ ἔνι ταῖς κόμαις ὑμῶν, ὅτε μ' οὐ φρονεῖν νομίζετ'· ἐγὼ δ' ἐκὼν ταῦτ' ἠλιθιάζω.

1125 Αὐτός τε γὰρ ἥδομαι βρύλλων τὸ καθ' ἡμέραν, κλέπτοντά τε βούλομαι τρέφειν ἕνα προστάτην·
τοῦτον δ', ὅταν ᾗ πλέως,

1130 ἄρας ἐπάταξα.

ΧΟΡΟΣ ΙΠΠΕΩΝ

1130

Οὕτω μὲν ἂν εὖ ποιοῖς, εἴ σοι πυκνότης ἔνεστ' ἐν τῷ τρόπῳ, ὥς λέγεις, τούτῳ πάνυ πολλή,
1135 εἰ τούσδ' ἐπίτηδες ὥσ- περ δημοσίους τρέφεις ἐν τῇ πυκνί, κᾶθ' ὅταν
1135 μὴ σοι τύχη ὄψον ὄν, τούτων ὃς ἂν ᾗ παχύς,
1140 θύσας ἐπιδειπνεῖς.

ΔΗΜΟΣ

1140 Σκέψασθε δέ μ', εἰ σοφῶς αὐτοὺς περιέρχομαι τοὺς οἰομένους φρονεῖν κᾶμ' ἐξαπατύλλειν.
1145 Τηρῷ γὰρ ἐκάστοτ' αὐ- τοὺς οὐδὲ δοκῶν ὀρᾶν κλέπτοντας· ἔπειτ' ἀναγ- κάζω πάλιν ἐξεμεῖν
ἅττ' ἂν κεκλόφωσί μου,
1145 κημὸν καταμηλῶν.

ΠΑΦΛΑΓΩΝ

1145 Ἄπαγ' ἐς μακαρίαν ἐκποδών.

ΑΛΛΑΝΤΟΠΩΛΗΣ

1151 Σύ γ', ὦ φθόρε.

ΠΑΦΛΑΓΩΝ

1151 ὦ Δῆμ', ἐγὼ μέντοι παρεσκευασμένος τρίπαλαι κάθημαι βουλόμενός ς' εὐεργετεῖν.

ΑΛΛΑΝΤΟΠΩΛΗΣ

1151 Ἐγὼ δὲ δεκάπαλαι γε καὶ δωδεκάπαλαι
1155 καὶ χιλιόπαλαι καὶ προπαλαιπαλαίπαλαι.

ΔΗΜΟΣ

1155 Ἐγὼ δὲ προσδοκῶν γε τρισμυριόπαλαι βδελύττομαί σφω καὶ προπαλαιπαλαίπαλαι.

ΑΛΛΑΝΤΟΠΩΛΗΣ

1155 Οἷσθ' οὖν ὃ δρᾶσον;

ΔΗΜΟΣ

1158 Εἴσομ', ἣν φράσης γε σύ.

ΑΛΛΑΝΤΟΠΩΛΗΣ

1158 Ἄφες ἀπὸ βαλβίδων ἐμέ τε καὶ τουτονί,
1160 ἵνα ς' εὖ ποιῶμεν ἐξ ἴσου.

ΔΗΜΟΣ

1160 Δρᾶν ταῦτα χρή. Ἄπιτον.

ΑΛΛΑΝΤΟΠΩΛΗΣ ΚΑΙ ΠΑΦΛΑΓΩΝ

1161 Ἴδού.

ΔΗΜΟΣ

1161 Θέοιτ' ἄν.

ΑΛΛΑΝΤΟΠΩΛΗΣ

1161 Ὑποθεῖν οὐκ ἔω.

ΔΗΜΟΣ

1161 Ἄλλ' ἢ μεγάλως εὐδαιμονήσω τήμερον ὑπὸ τῶν ἐραστῶν, νῆ Δί', ἢ ἔγωθρύψομαι.

ΠΑΦΛΑΓΩΝ

1161 Ὅρᾱς, ἐγὼ σοι πρότερος ἐκφέρω δίφρον.

ΑΛΛΑΝΤΟΠΩΛΗΣ

1165 Ἄλλ' οὐ τράπεζαν· ἄλλ' ἐγὼ προτεραίτερος.

ΠΑΦΛΑΓΩΝ

1165 Ἴδου φέρω σοι τήνδε μαζίσκην ἐγὼ ἐκ τῶν ὀλῶν τῶν ἐκ Πύλου μεμαγμένην.

ΑΛΛΑΝΤΟΠΩΛΗΣ

1165 Ἐγὼ δὲ μυστίλας μεμυστιλημένας ὑπὸ τῆς θεοῦ τῇ χειρὶ τήλεφαντίνῃ.

ΔΗΜΟΣ

1170 Ὅς μέγαν ἄρ' εἶχες, ὦ πότνια, τὸν δάκτυλον.

ΠΑΦΛΑΓΩΝ

1170 Ἐγὼ δ' ἔτνος γε πίσινον εὐχρων καὶ καλόν· ἐτόρυνε δ' αὐτὴ Παλλὰς ἡ Πυλαιμάχος.

ΑΛΛΑΝΤΟΠΩΛΗΣ

1170 ὦ Δῆμ', ἐναργῶς ἡ θεὸς ς' ἐπισκοπεῖ. Καὶ νῦν ὑπερέχει σου χύτραν ζωμοῦ πλέαν.

ΔΗΜΟΣ

1175 Οἶε γὰρ οἰκεῖσθ' ἂν ἔτι τήνδε τὴν πόλιν, εἰ μὴ φανερώς ἡμῶν ὑπερεῖχε τὴν χύτραν;

ΠΑΦΛΑΓΩΝ

1175 Τουτὶ τέμαχος σοῦδωκεν ἡ Φοβεμιστράτη.

ΑΛΛΑΝΤΟΠΩΛΗΣ

1175 Ἡ δ' Ὀβριμοπάτρα γ' ἐφθὸν ἐκ ζωμοῦ κρέας καὶ χόλικος ἡνύστρου τε καὶ γαστροδὸς τόμον.

ΔΗΜΟΣ

1180 Καλῶς γ' ἐπόησε τοῦ πέπλου μεμνημένη.

ΠΑΦΛΑΓΩΝ

1180 Ἡ Γοργολόφα ς' ἐκέλευε τουτουὶ φαγεῖν ἐλατῆρος, ἵνα τὰς ναῦς ἐλαύνωμεν καλῶς.

ΑΛΛΑΝΤΟΠΩΛΗΣ

1180 Λαβὲ καὶ ταδί νυν.

ΔΗΜΟΣ

1183 Καὶ τί τούτοις χρήσομαι τοῖς ἐντέροις;

ΑΛΛΑΝΤΟΠΩΛΗΣ

1184 Ἐπίτηδες αὐτ' ἔπεμψε σοι

1185 εἰς τὰς τριήρεις ἐντερόνειαν ἡ θεὸς· ἐπισκοπεῖ γὰρ περιφανῶς τὸ ναυτικόν. Ἔχε καὶ πιεῖν κεκραμένον τρία καὶ δύο.

ΔΗΜΟΣ

1185 Ὡς ἡδύς, ὦ Ζεῦ, καὶ τὰ τρία φέρων καλῶς.

ΑΛΛΑΝΤΟΠΩΛΗΣ

1185 Ἡ Τριτογενὴς γὰρ αὐτὸν ἐνετριτώνισεν.

ΠΑΦΛΑΓΩΝ

1190 Λαβέ νυν πλακοῦντος πίονος παρ' ἐμοῦ τόμον.

ΑΛΛΑΝΤΟΠΩΛΗΣ

1190 Παρ' ἐμοῦ δ' ὅλον γε τὸν πλακοῦντα τουτονί.

ΠΑΦΛΑΓΩΝ

1190 Ἄλλ' οὐ λαγῶ' ἔξεις ὀπόθεν δῶς· ἀλλ' ἐγώ.

ΑΛΛΑΝΤΟΠΩΛΗΣ

1190 Οἴμοι, πόθεν λαγῶά μοι γενήσεται; ὦ θυμέ, νυνὶ βωμολόχον ἔξευρέ τι.

ΠΑΦΛΑΓΩΝ

1195 Ὅρᾳς τάδ', ὦ κακόδαιμον;

ΑΛΛΑΝΤΟΠΩΛΗΣ

1195 Ὀλίγον μοι μέλει· ἐκείνοι γὰρ ὥς ἔμ' ἔρχονταί τινες πρέσβεις ἔχοντες ἀργυρίου βαλλάντια.

ΠΑΦΛΑΓΩΝ

1195 Ποῦ ποῦ;

ΑΛΛΑΝΤΟΠΩΛΗΣ

1198 Τί δέ σοι τοῦτ'; Οὐκ ἐάσεις τοὺς ξένους; ὦ Δημίδιον, ὀρᾷς τὰ λαγῶ' ἃ σοι φέρω;

ΠΑΦΛΑΓΩΝ

1198 Οἴμοι τάλας, ἀδίκως γε τᾶμ' ὑφήρπασας.

ΑΛΛΑΝΤΟΠΩΛΗΣ

1198 Νῆ τὸν Ποσειδῶ, καὶ σὺ γὰρ τοὺς ἐκ Πύλου.

ΔΗΜΟΣ

1198 Εἴπ', ἀντιβολῶ, πῶς ἐπενόησας ἀρπάσαι;

ΑΛΛΑΝΤΟΠΩΛΗΣ

1198 Τὸ μὲν νόημα τῆς θεοῦ, τὸ δὲ κλέμμι' ἐμόν. Ἐγὼ δ' ἐκινδύνευσ'.

ΠΑΦΛΑΓΩΝ

1204 Ἐγὼ δ' ὥπτησά γε.

ΔΗΜΟΣ

1205 Ἄπιθ'· οὐ γὰρ ἀλλὰ τοῦ παραθέντος ἡ χάρις.

ΠΑΦΛΑΓΩΝ

1205 Οἷμοι κακοδαίμων, ὑπεραναιδευθήσομαι.

ΑΛΛΑΝΤΟΠΩΛΗΣ

1205 Τί οὐ διακρίνεις, Δῆμ', ὁπότερός ἐστι νῶν ἀνὴρ ἀμείνων περὶ σέ καὶ τὴν γαστέρα;

ΔΗΜΟΣ

1205 Τῷ δῆτ' ἂν ὑμᾶς χρησάμενος τεκμηρίῳ

1210 δόξαιμι κρίνειν τοῖς θεαταῖσιν σοφῶς;

ΑΛΛΑΝΤΟΠΩΛΗΣ

1210 Ἐγὼ φράσω σοι. Τὴν ἐμὴν κίστην ἰὼν ξύλλαβε σιωπῇ καὶ βασάνισον ἅττ' ἔνι, καὶ τὴν Παφλαγόνος· κάμελιν κρινεῖς καλῶς.

ΔΗΜΟΣ

1210 Φέρ' ἴδω, τί οὖν ἔνεστιν;

ΑΛΛΑΝΤΟΠΩΛΗΣ

1214 Οὐχ ὀρᾷς κενὴν,

1215 ὧ παπίδιον; Ἄπαντα γάρ σοι παρεφόρουν.

ΔΗΜΟΣ

1215 Αὕτη μὲν ἡ κίστη τὰ τοῦ δήμου φρονεῖ.

ΑΛΛΑΝΤΟΠΩΛΗΣ

1215 Βάδιζέ νυν καὶ δεῦρο πρὸς τὴν Παφλαγόνος. Ὅρᾳς <τάδ';>

ΔΗΜΟΣ

1218 Οἷμοι, τῶν ἀγαθῶν ὅσων πλέα. Ὅσον τὸ χρῆμα τοῦ πλακοῦντος ἀπέθετο·

1220 ἐμοὶ δ' ἔδωκεν ἀποτεμῶν τυννουτονί.

ΑΛΛΑΝΤΟΠΩΛΗΣ

1220 Τοιαῦτα μέντοι καὶ πρότερόν σ' ἡργάζετο·

1220 σοὶ μὲν προσεδίδου μικρὸν ὣν ἐλάμβανεν, αὐτὸς δ' ἑαυτῷ παρετίθει τὰ μείζονα.

ΔΗΜΟΣ

1220 ὦ μιარέ, κλέπτων δὴ με ταῦτ' ἐξηπάτας;

1225 Ἐγὼ δέ τυ ἐστεφάνιξα κήδωρησάμα ν.

ΠΑΦΛΑΓΩΝ

1225 Ἐγὼ δ' ἔκλεπτον ἐπ' ἀγαθῷ γε τῇ πόλει.

ΔΗΜΟΣ

1225 Κατάθου ταχέως τὸν στέφανον, ἵν' ἐγὼ τουτῷ αὐτὸν περιθῶ.

ΑΛΛΑΝΤΟΠΩΛΗΣ

1228 Κατάθου ταχέως, μαστιγία.

ΠΑΦΛΑΓΩΝ

- 1228 Οὐ δῆτ', ἐπεὶ μοι χρησμός ἐστι Πυθικός
1230 φράζων, ὕφ' οὗ χρεῶν ἔμ' ἡττᾶσθαι μόνου.

ΑΛΛΑΝΤΟΠΩΛΗΣ

- 1230 Τοῦμόν γε φράζων ὄνομα καὶ λίαν σαφῶς.

ΠΑΦΛΑΓΩΝ

- 1230 Καὶ μήν σ' ἐλέγξαι βούλομαι τεκμηρίῳ, εἴ τι ξυνοίσεις τοῦ θεοῦ τοῖς θεσφάτοις. Καί σου
τοσοῦτο πρῶτον ἐκπειράσομαι·
1235 Παῖς ὢν ἐφοίτας εἰς τίνος διδασκάλου;

ΑΛΛΑΝΤΟΠΩΛΗΣ

- 1235 Ἐν ταῖσιν εὖστραις κονδύλοις ἡρμοττόμην.

ΠΑΦΛΑΓΩΝ

- 1235 Πῶς εἶπας; Ὡς μοῦ χρησμός ἄπτεται φρενῶν.
1237 Εἶέν. Ἐν παιδοτρίβου δὲ τίνα πάλιν ἐμάνθανες;

ΑΛΛΑΝΤΟΠΩΛΗΣ

- 1237 Κλέπτων ἐπιорκεῖν καὶ βλέπειν ἐναντίον.

ΠΑΦΛΑΓΩΝ

- 1240 Ὡ Φοῖβ' Ἀπολλὸν Λύκιε, τί ποτέ μ' ἐργάσει; Τέχνην δὲ τίνα ποτ' εἶχες ἐξανδρούμενος;

ΑΛΛΑΝΤΟΠΩΛΗΣ

- 1240 Ἑλλαντοπώλουν καί τι καὶ βινεσκόμην.

ΠΑΦΛΑΓΩΝ

- 1240 Οἴμοι κακοδαίμων· οὐκέτ' οὐδέν εἰμ' ἐγώ.
1240 Λεπτὴ τις ἐλπίς ἐστ' ἐφ' ἧς ὀχούμεθα.
1245 Καί μοι τοσοῦτον εἶπέ· πότερον ἐν ἀγορᾷ ἡλλαντοπώλεις ἔτεδον ἢ πὶ ταῖς πύλαις;

ΑΛΛΑΝΤΟΠΩΛΗΣ

- 1245 Ἐπὶ ταῖς πύλαισιν, οὗ τὸ τάριχος ὦνιον.

ΠΑΦΛΑΓΩΝ

- 1245 Οἴμοι, πέπρακται τοῦ θεοῦ τὸ θέσφατον. Κυλίνδετ' εἴσω τόνδε τὸν δυσδαίμονα.
1245 Ὡ στέφανε, χαίρων ἄπιθι, καί σ' ἄκων ἐγὼ λείπω· σὲ δ' ἄλλος τις λαβὼν κεκτῆσεται, κλέπτῃς
μὲν οὐκ ἂν μᾶλλον, εὐτυχὴς δ' ἴσως.

ΑΛΛΑΝΤΟΠΩΛΗΣ

- 1245 Ἑλλάνιε Ζεῦ, σὸν τὸ νικητήριον.
1245 Ὡ χαῖρε καλλίνικε· καὶ μέμνης' ὅτι
1255 ἀνὴρ γεγένησαι δι' ἐμέ· καί σ' αἰτῶ βραχύ, ὅπως ἔσομαί σοι Φανὸς ὑπογραφεὺς δικῶν.

ΔΗΜΟΣ

- 1255 Ἐμοὶ δέ γ' ὅ τι σοι τοῦνομ' εἶπ'.

ΑΛΛΑΝΤΟΠΩΛΗΣ

1257 Ἀγοράκριτος· ἐν τὰγορᾷ γὰρ κρινόμενος ἐβοσκόμην.

ΔΗΜΟΣ

1257 Ἀγορακρίτῳ τοίνυν ἐμαυτὸν ἐπιτρέπω
1260 καὶ τὸν Παφλαγὸνα παραδίδωμι τουτονί.

ΑΛΛΑΝΤΟΠΩΛΗΣ

1260 Καὶ μὴν ἐγὼ ς', ὦ Δῆμε, θεραπεύσω καλῶς, ὥσθ' ὁμολογεῖν σε μηδέν' ἀνθρώπων ἐμοῦ ἰδεῖν
ἀμείνω τῇ Κεχηναίων πόλει.

ΧΟΡΟΣ ΙΠΠΕΩΝ

1263 Τί κάλλιον ἀρχομένοι-
1265 σιν ἢ καταπαυομένοισιν ἢ θοᾶν ἵππων ἐλατῆρας αἰδεῖν μηδὲν εἰς Λυσίστρατον,
1265 μηδὲ Θούμαντιν τὸν ἀνέστιον αὖ λυ- πεῖν ἐκούσῃ καρδίᾳ;
1270 Καὶ γὰρ οὗτος, ὦ φίλ' Ἀπολλον, <ἀεὶ> πεινῇ, θαλεροῖς δακρύοισιν σᾶς ἀπτόμενος φαρέτρας
Πυθῶνι δίᾳ <μὴ> κακῶς πένεσθαι.
1273 Λοιδορῆσαι τοὺς πονηροὺς οὐδέν' ἐστ' ἐπίφθονον,
1275 ἀλλὰ τιμὴ τοῖσι χρηστοῖς, ὅστις εὖ λογίζεται. Εἰ μὲν οὖν ἄνθρωπος, ὃν δεῖ πόλλ' ἀκοῦσαι καὶ
κακά, αὐτὸς ἦν ἔνδηλος, οὐκ ἂν ἀνδρὸς ἐμνήσθην φίλου. Νῦν δ' Ἀρίγνωτον γὰρ οὐδεὶς ὅστις
οὐκ ἐπίσταται, ὅστις ἢ τὸ λευκὸν οἶδεν ἢ τὸν ὄρθιον νόμον.
1280 Ἔστιν οὖν ἀδελφὸς αὐτῷ τοὺς τρόπους οὐ συγγενής, Ἀριφράδης πονηρός. Ἀλλὰ τοῦτο μὲν καὶ
βούλεται· ἐστὶ δ' οὐ μόνον πονηρός, οὐ γὰρ οὐδ' ἂν ἡσθόμην, οὐδὲ παμπόνηρος, ἀλλὰ καὶ
προσεξηύρηκε τι. Τὴν γὰρ αὐτοῦ γλῶτταν αἰσχροῖς ἡδοναῖς λυμαίνεται,
1285 ἐν κασαυρείοις λείχων τὴν ἀπόπτυστον δρόσον, καὶ μολύνων τὴν ὑπὴν ὑπὸν καὶ κυκλῶν τὰς
ἐσχάρας, καὶ Πολυμνήστεια ποιῶν καὶ ξυνὼν Οἰωνίχῳ. Ὅστις οὖν τοιοῦτον ἄνδρα μὴ σφόδρα
βδελύττεται, οὔ ποτ' ἐκ ταύτου μεθ' ἡμῶν πίνεται ποτηρίου.
1290 Ἦ πολλὰκις ἐννυχίαι-
1290 σι φροντίσι συγγεγένημαι, καὶ διεζήτηχ' ὁπόθεν ποτὲ φαύλως ἐσθίει Κλεώνυμος. Φασὶ γάρ
<ποτ'> αὐτὸν ἐρεπτόμενον
1295 τὰ τῶν ἐχόντων ἀνέρων οὐκ ἂν ἐξελθεῖν ἀπὸ τῆς σιπύης· τοὺς δ' ἀντιβολεῖν ἂν ὁμοίως Ἰθ', ὦ
ἄνα, πρὸς γονάτων, ἔξελθε καὶ σύγγνωθι τῇ τραπέζῃ.
1299 Φασὶν ἀλλήλαις ξυνελθεῖν τὰς τριήρεις εἰς λόγον, καὶ μίαν λέξαι τιν' αὐτῶν, ἥτις ἦν γεραιτέρα·
«Οὐδὲ πυνθάνεσθε ταῦτ', ὦ παρθένοι, τὰν τῇ πόλει; Φασὶν αἰτεῖσθαι τιν' ἡμῶν ἑκατὸν εἰς
Καρχηδόνα, ἄνδρα μοχθηρὸν πολίτην, ὁξίνην Ὑπέρβολον»
1305 ταῖς δὲ δόξαι δεινὸν εἶναι τοῦτο κοῦκ ἀνασχετόν, καὶ τιν' εἰπεῖν, ἥτις ἀνδρῶν ἄσπον οὐκ
ἐληλύθει· «Ἀποτρόπαι', οὐ δῆτ' ἐμοῦ γ' ἄρξει ποτ', ἀλλ' ἐάν με χρῇ, ὑπὸ τερηδόνων σαπεῖς'
ἐνταῦθα καταγηράσομαι.» — «Οὐδὲ Ναυφάντης γε τῆς Ναύσωνος, οὐ δῆτ', ὦ θεοί,
1310 εἴπερ ἐκ πεύκης γε κάγῳ καὶ ξύλων ἐπηγνύμην. Ἦν δ' ἀρέσκη ταῦτ' Ἀθηναίοις, καθῆσθαί μοι
δοκῶ εἰς τὸ Θησεῖον πλεούσας ἢ πὶ τῶν σεμνῶν θεῶν. Οὐ γὰρ ἡμῶν γε στρατηγῶν ἐγχανεῖται
τῇ πόλει· ἀλλὰ πλείτω χωρὶς αὐτὸς ἐς κόρακας, εἰ βούλεται,
1315 τὰς σκάφας, ἐν αἷς ἐπώλει τοὺς λύχνους, καθελκύσας.»

ΑΛΛΑΝΤΟΠΩΛΗΣ

- 1315 Εὐφημεῖν χρή καὶ στόμα κλείειν καὶ μαρτυριῶν ἀπέχεσθαι,
1315 καὶ τὰ δικαστήρια συγκλείειν, οἷς ἡ πόλις ἤδε γέγηθεν, ἐπὶ καιναῖσιν δ' εὐτυχίαισιν παιωνίζειν
τὸ θέατρον.

ΧΟΡΟΣ ΙΠΠΕΩΝ

- 1315 ὦ ταῖς ἱεραῖς φέγγος Ἀθήναις καὶ ταῖς νήσοις ἐπίκουρε,
1320 τίν' ἔχων φήμην ἀγαθὴν ἤκεις, ἐφ' ὅτῳ κνισῶμεν ἀγυιάς;

ΑΛΛΑΝΤΟΠΩΛΗΣ

- 1320 Τὸν Δῆμον ἀφεψήσας ὑμῖν καλὸν ἐξ αἰσχροῦ πεπόηκα.

ΧΟΡΟΣ ΙΠΠΕΩΝ

- 1320 Καὶ ποῦ 'στιν νῦν, ὦ θαυμαστάς ἐξευρίσκων ἐπινοίας;

ΑΛΛΑΝΤΟΠΩΛΗΣ

- 1320 Ἐν ταῖσιν ἰοστεφάνοις οἰκεῖ ταῖς ἀρχαίαισιν Ἀθήναις.

ΧΟΡΟΣ ΙΠΠΕΩΝ

- 1320 Πῶς ἂν ἴδοιμεν; Ποίαν <τιν'> ἔχει σκευήν; Ποῖος γεγένηται;

ΑΛΛΑΝΤΟΠΩΛΗΣ

- 1325 Οἷός περ Ἀριστείδη πρότερον καὶ Μιλτιάδῃ ζυνεσίτει. Ὅψεσθε δέ· καὶ γὰρ ἀνοιγνυμένων
ψόφος ἤδη τῶν προφυλαίων· Ἄλλ' ὀλολύξατε φαινομέναισιν ταῖς ἀρχαίαισιν Ἀθήναις καὶ
θαυμασταῖς καὶ πολυύμνοις, ἵν' ὁ κλεινὸς Δῆμος ἐνοικεῖ.

ΧΟΡΟΣ ΙΠΠΕΩΝ

- 1325 ὦ ταῖ λιπαραὶ καὶ ἰοστέφανοι καὶ ἀριζήλωτοι Ἀθηναί,
1330 δεῖξατε τὸν τῆς Ἑλλάδος ἡμῖν καὶ τῆς γῆς τῆσδε μόναρχον.

ΑΛΛΑΝΤΟΠΩΛΗΣ

- 1330 Ὅδ' ἐκεῖνος ὄρᾱν τεττιγοφόρος, τάρχαίῳ σχήματι λαμπρός· οὐ χοιρινῶν ὄζων, ἀλλὰ σπονδῶν,
σμύρνη κατάλειπτος.

ΧΟΡΟΣ ΙΠΠΕΩΝ

- 1330 Χαῖρ', ὦ βασιλεῦ τῶν Ἑλλήνων· καί σοι ξυγχαίρομεν ἡμεῖς τῆς γὰρ πόλεως ἄξια πράττεις καὶ
τοῦ 'ν Μαραθῶνι τροπαίου.

ΔΗΜΟΣ

- 1335 ὦ φίλτατ' ἀνδρῶν, ἐλθὲ δεῦρ', Ἀγοράκριτε. Ὅσα με δέδρακας ἀγάθ' ἀφεψήσας.

ΑΛΛΑΝΤΟΠΩΛΗΣ

- 1336 Ἐγώ; Ἄλλ', ὦ μέλ', οὐκ οἶσθ' οἷος ἦσθ' αὐτὸς πάρος,
1336 οὐδ' οἶ' ἔδρας ἐμὲ γὰρ νομίζοις ἂν θεόν.

ΔΗΜΟΣ

- 1336 Τί δ' ἔδρων πρὸ τοῦ, κάτειπε, καὶ ποῖός τις ἦν;

ΑΛΛΑΝΤΟΠΩΛΗΣ

- 1340 Πρῶτον μὲν, ὁπότε εἴποι τις ἐν τήκκλησίᾳ· «ἽΩ Δῆμ', ἐραστής εἰμι σὸς φιλῶ τέ σε καὶ κήδομαί σου καὶ προβουλεύω μόνος», τούτοις ὁπότε χρήσαιτό τις προσιμίῳ, ἀνωρτάλιζες κάκερουτίας.

ΔΗΜΟΣ

- 1344 Ἐγώ;

ΑΛΛΑΝΤΟΠΩΛΗΣ

- 1345 Εἴτ' ἐξαπατήσας ζ' ἀντὶ τούτων ᾤχετο.

ΔΗΜΟΣ

- 1345 Τί φῆς;
1346 Ταυτί μ' ἔδρων, ἐγὼ δὲ τοῦτ' οὐκ ἠσθόμην;

ΑΛΛΑΝΤΟΠΩΛΗΣ

- 1346 Τὰ γὰρ ᾧτά σου, νῆ <τὸν> Δί', ἐξεπετάννυτο ὥσπερ σκιάδειον καὶ πάλιν ξυνήγετο.

ΔΗΜΟΣ

- 1346 Οὕτως ἀνόητος ἐγεγενήμην καὶ γέρων;

ΑΛΛΑΝΤΟΠΩΛΗΣ

- 1346 Καὶ νῆ Δί' εἴ γε δύο λεγοίτην ῥήτορε, ὁ μὲν ποεῖσθαι ναῦς μακράς, ὁ δ' ἕτερος αὖ καταμισθοφορῆσαι τοῦθ', ὁ τὸν μισθὸν λέγων τὸν τὰς τριήρεις παραδραμῶν ἂν ᾤχετο. Οὗτος, τί κύπτεις; Οὐχὶ κατὰ χώραν μενεῖς;

ΔΗΜΟΣ

- 1355 Αἰσχύνομαί τοι ταῖς πρότερον ἀμαρτίαις.

ΑΛΛΑΝΤΟΠΩΛΗΣ

- 1355 Ἄλλ' οὐ σὺ τούτων αἴτιος, μὴ φροντίσης, ἀλλ' οἱ σε ταῦτ' ἐξηπάτων. Νῦν δὴ φράσον· Ἐάν τις εἴπῃ βωμολόχος ξυνήγορος· «Οὐκ ἔστιν ὑμῖν τοῖς δικασταῖς ἄλφιστα,
1360 εἰ μὴ καταγνώσεσθε ταύτην τὴν δίκην», τοῦτον τί δράσεις, εἰπέ, τὸν ξυνήγορον;

ΔΗΜΟΣ

- 1360 Ἄρας μετέωρον εἰς τὸ βάραθρον ἐμβαλῶ, ἐκ τοῦ λάρυγγος ἐκκρεμάσας Ὑπέρβολον.

ΑΛΛΑΝΤΟΠΩΛΗΣ

- 1360 Τουτὶ μὲν ὀρθῶς καὶ φρονίμως ἤδη λέγεις·
1365 τὰ δ' ἄλλα, φέρ' ἴδω, πῶς πολιτεύσει; φράσον.

ΔΗΜΟΣ

- 1365 Πρῶτον μὲν ὅποσοι ναῦς ἐλαύνουσιν μακράς, καταγομένοις τὸν μισθὸν ἀποδώσω ἔντελῃ.

ΑΛΛΑΝΤΟΠΩΛΗΣ

- 1365 Πολλοῖς γ' ὑπολίσποις πυγιδίοισιν ἐχαρίσω.

ΔΗΜΟΣ

1365 Ἵπειθ' ὀπλίτης ἐντεθεὶς ἐν καταλόγῳ

1370 οὐδεὶς κατὰ σπουδὰς μετεγγραφήσεται, ἀλλ' οὔπερ ἦν τὸ πρῶτον ἐγγεγράψεται.

ΑΛΛΑΝΤΟΠΩΛΗΣ

1370 Τοῦτ' ἔδακε τὸν πόρπακα τὸν Κλεωνύμου.

ΔΗΜΟΣ

1370 Οὐδ' ἀγοράσει γ' ἀγένειος οὐδεὶς ἐν ἀγορᾷ.

ΑΛΛΑΝΤΟΠΩΛΗΣ

1370 Ποῦ δῆτα Κλεισθένης ἀγοράσει καὶ Στράτων;

ΔΗΜΟΣ

1375 Τὰ μειράκια ταυτὶ λέγω τὰν τῷ μύρῳ, ἃ στωμυλεῖται τοιαδὶ καθήμενα· Σοφός γ' ὁ Φαίαξ δεξιῶς
τ' οὐκ ἀπέθανεν. Συνερτικός γάρ ἐστι καὶ περαντικός, καὶ γνωμοτυπικός καὶ σαφής καὶ
κρουστικός,

1380 καταληπτικός τ' ἄριστα τοῦ θορυβητικοῦ

ΑΛΛΑΝΤΟΠΩΛΗΣ

1380 Οὐκουν καταδακτυλικὸς σὺ τοῦ λαλητικοῦ;

ΔΗΜΟΣ

1380 Μὰ Δί', ἀλλ' ἀναγκάσω κυνηγετεῖν ἐγὼ

1380 τούτους ἅπαντας, παυσαμένους ψηφισμάτων.

ΑΛΛΑΝΤΟΠΩΛΗΣ

1380 Ἦχε νυν ἐπὶ τούτοις τουτονὶ τὸν ὀκλαδίαν

1385 καὶ παῖδ' ἐνόρχην, ὅσπερ οἴσει τόνδε σοι· κἄν που δοκῇ σοι, τοῦτον ὀκλαδίαν πόει.

ΔΗΜΟΣ

1385 Μακάριος εἰς τάρχαϊα δὴ καθίσταμαι.

ΑΛΛΑΝΤΟΠΩΛΗΣ

1385 Φήσεις γ', ἐπειδὰν τὰς τριακοντούτιδας σπονδὰς παραδῶ σοι. Δεῦρ' ἴθ', αἱ Σπονδαί, ταχύ.

ΔΗΜΟΣ

1390 ὦ Ζεῦ πολυτίμηθ', ὡς καλαί. Πρὸς τῶν θεῶν, ἔξεστιν αὐτῶν κατατριακοντουτίσαι; Πῶς ἔλαβες
αὐτὰς ἐτεόν;

ΑΛΛΑΝΤΟΠΩΛΗΣ

1392 Οὐ γὰρ ὁ Παφλαγὼν ἀπέκρυπτε ταύτας ἔνδον, ἵνα σὺ μὴ λάβῃς; Νῦν οὖν ἐγὼ σοι παραδίδωμ'
εἰς τοὺς ἀγροὺς

1395 αὐτὰς ἰέναι λαβόντα.

ΔΗΜΟΣ

1395 Τὸν δὲ Παφλαγόνα, ὃς ταῦτ' ἔδρασεν, εἴφ' ὅ τι ποήσεις κακόν.

ΑΛΛΑΝΤΟΠΩΛΗΣ

- 1395 Οὐδὲν μέγ' ἄλλ' ἢ τὴν ἐμὴν ἔξει τέχνην· ἐπὶ ταῖς πύλαις ἀλλαντοπωλήσει μόνος, τὰ κύνεια
μειγνὺς τοῖς ὀνείοις πράγμασιν,
1395 μεθύων τε ταῖς πόρναισι λοιδορήσεται, καὶ τῶν βαλανείων πίεται τὸ λούτριον.

ΔΗΜΟΣ

- 1395 Εὖ γ' ἐπενόησας οὐπὲρ ἐστὶν ἄξιος, πόρναισι καὶ βαλανεῦσι διακεκραγένοι. Καί ς' ἀντὶ τούτων
εἰς τὸ πρυτανεῖον καλῶ
1405 εἰς τὴν ἔδραν θ', ἵν' ἐκεῖνος ἦσθ' ὁ φαρμακός. Ἐπου δὲ ταυτηνὶ λαβὼν τὴν βατραχίδα·
κάκεϊνον ἐκφερέτω τις ὥς ἐπὶ τὴν τέχνην,
1405 ἵν' ἴδωσιν αὐτὸν, οἷς ἐλωβᾷθ', οἱ ξένοι.